



പ്രാലസാഹിത്യ ഗ്രന്ഥാവലി




ജന്തു കഥകൾ



സ്റ്റേറ്റ് ഇൻസ്റ്റിറ്റ്യൂട്ട് ഓഫ് എഡ്യൂക്കേഷൻ കേരളം 1971



ബാലസാഹിത്യ ഗ്രന്ഥാവലി



ജനു കഥകൾ

1971—1972

സ്റ്റേറ്റ് ഇൻസ്റ്റിറ്റ്യൂട്ട് ഓഫ് എഡ്യൂക്കേഷൻ
തിരുവനന്തപുരം.

ശബരിമല, തൃശ്ശൂർ



ശബരിമല, തൃശ്ശൂർ

1911-1912

ശബരിമല, തൃശ്ശൂർ
1911-1912

ആമഖം

1971 ജൂൺ—ജൂലായ് മാസങ്ങളിൽ സ്റ്റേറ്റ് ഇൻസ്റ്റിറ്റ്യൂട്ട് ഓഫ് എഡ്യൂക്കേഷനിൽ വച്ച് ഒരു ബാലസാഹിത്യരചനാലയം സംഘടിപ്പിച്ചു. സാഹിത്യകാരന്മാരായ പതിനേഴ് അദ്ധ്യാപകർ അതിൽ പങ്കുകൊണ്ടിരുന്നു. അവരുടെ ശ്രമഫലമായി രൂപംകൊണ്ട ഗ്രന്ഥങ്ങളാണ് ഇവിടെ അവതരിപ്പിക്കുന്നത്.

പ്രൈമറി വിദ്യാർത്ഥികൾക്കുവേണ്ടി രചിച്ചവയാണ് ഈ ഗ്രന്ഥങ്ങൾ. വിദ്യാർത്ഥികൾക്കു വായനയിലുള്ള ശീലവും താൽപര്യവും വളർത്തുവാൻ ഈ കൃതികൾ ഉപകരിക്കുമെന്നു പ്രത্যাശിക്കുന്നു.

ഡയറക്ടർ

സ്റ്റേറ്റ് ഇൻസ്റ്റിറ്റ്യൂട്ട് ഓഫ് എഡ്യൂക്കേഷൻ

1971—1972 ലെ

പുസ്തക രചനാലയത്തിൽ പങ്കുകൊണ്ടവർ

1. ശ്രീ. വി. കെ. ബാലചന്ദ്രൻ
2. „ മണിയൂർ ഇ. ബാലൻ
3. „ എൻ. ഭാസ്കരപിള്ള
4. „ സി.എൻ. ഗംഗാധരൻ നായർ
5. „ പി. ഗോപാലകൃഷ്ണൻ നായർ
6. „ ജയിംസ് മണിമല
7. „ ജോസഫ് കുറവിലങ്ങാട്
8. „ എൻ. കൃഷ്ണൻകുട്ടി
9. „ കെ. കൃഷ്ണൻ നായർ
10. „ വി. പി. കുഞ്ഞിരാമപ്പൊതുവാൾ
11. „ കരുൺ വേമ്പനീ
12. „ എ. നാരായണൻ എംപ്രാന്തിരി
13. „ കെ. വി. രാമനാഥൻ
14. „ സി. കെ. ശ്രീവത്സൻ
15. „ കെ. സുകുമാരൻനായർ
16. „ എൻ. വാസുദേവൻ നമ്പ്യാതിരി
17. „ കെ. വേലായുധൻ

താളുകൾ മറിക്കുമ്പോൾ

പാണ്ടൻനായ്ക്കു പററിയ അമളി...	...	1
മാൻകുട്ടിയും കൊച്ചുകുരങ്ങും	5
അത്യാഗ്രഹത്തിന്റെ ഫലം	10
ബുദ്ധിയുണ്ടെങ്കിൽ	18
ആരാണു് കൂടുതൽ കേമൻ?	25
കഴുതകളുടെ നമുക്ക്	31
ആന കഥ പറയുന്നു	36

1875

1875

1875

1875

1875

1875

ജനു കഥകൾ

പാണ്ടൻനായ്ക്കു പററിയ അമളി

കുറിഞ്ഞിപ്പിച്ചയോട്ട് പാണ്ടൻനായ്ക്കു അസുയരോന്നി. എന്തൊരു സ്വാതന്ത്ര്യമാണ് അവർക്കു് യജമാനന്റെ വീട്ടിൽ! അടുക്കളയിലും കിടപ്പറയിലും തട്ടിൻമുളകളിലും, എന്നു വേണ്ട, യജമാനന്റെ മടിയിൽപ്പോലും, അവർ കയറിക്കിടക്കും. അപ്പോൾ എന്തൊരു ഭാവമാണെന്നോ അവർക്കു്!

തനിക്കാണെങ്കിൽ വീടിന്റെ വരാന്തയിലാണു് സ്ഥാനം. തിണ്ണയ്ക്കുക്കുറുന്നും ഒരു കയറിപ്പോയാൽ “പോ പട്ടി, പോ” എന്നു പറഞ്ഞു് യജമാനനോ കട്ടികളോ ആട്ടി കാടിക്കും. അത്രയ്ക്കു് നിസ്സാരനാണോ താൻ? യജമാനനു് എത്രവലിയ സേവനമാണു് താൻ ചെയ്തുകൊടുക്കുന്നതു്! കള്ളന്മാരിൽ നിന്നു് വീടിനെ കാക്കാൻ ഈ കുറിഞ്ഞിപ്പിച്ചയ്ക്കു കഴിയുമോ?

പാണ്ടൻനായ്ക്കു വരാന്തയുടെ ഒരു മൂലയിൽ കിടന്നു ചിന്തിച്ചു. അപ്പോൾ “ഔവു, ഔവു.....” എന്നു ശബ്ദിച്ചു കൊണ്ടു് കുറിഞ്ഞിപ്പിച്ച അതുവഴി ചാടിക്കടന്നുപോയി. പാണ്ടനു് അതത്ര രസിച്ചില്ല.

“കുറിഞ്ഞി നീ ഈയിടെയായി കുറെ അഹങ്കരിക്കുന്നുണ്ടു്.” പാണ്ടൻ പറഞ്ഞു.

കുറിഞ്ഞി തിരിഞ്ഞുനിന്നു.

“എന്താ പാണ്ടാ, നീ പറഞ്ഞതു്?”

“നിനക്കു് കുറെ അഹങ്കാരം കൂടിപ്പോകുന്നുണ്ടെന്നു്”

“എങ്കിലേ, കണക്കായിപ്പോയി” കുറിഞ്ഞി തലയും വെട്ടിച്ച് നടന്നു പോയി.

“പെങ്ങളേ, ക്ഷോഭിയ്ക്കാതെ. മടങ്ങിവാ. കൊച്ചേട്ടൻ ഒരു കാര്യം ചോദിയ്ക്കട്ടെ”. പാണ്ടൻ അല്പം സൗമ്യഭാവത്തിൽ കുറിഞ്ഞിപ്പുച്ചയെ വിളിച്ചു.

അതുകേട്ടപ്പോഴേക്കും കുറിഞ്ഞിയുടെ ഭാവമൊക്കെ മാറി. അവൾ തിരികെ പാണ്ടന്റെ അടുത്തുവന്നിരുന്നു.

“എന്താ പാണ്ടാ, കാര്യം?” അവൾ കാര്യം തിരക്കി.

നായ് പറഞ്ഞുതുടങ്ങി:— “കുറിഞ്ഞി, നീ ശുദ്ധിച്ചു കേൾക്കണം. നമ്മൾ രണ്ടുപേരും ഇവിടത്തെ ജോലിക്കാരാണ്. ഞാനും നീയും ഈ വീടിനെ സേവിക്കുന്നു. പക്ഷേ, നിനക്കാണ് ഈ വീട്ടിൽ കൂടുതൽ സ്വാതന്ത്ര്യം. നിനക്ക് വീട്ടിനുള്ളിൽ എവിടെയും പ്രവേശനമുണ്ട്. ഞാനാണെങ്കിൽ പെരുമഴയത്തും വെയിലത്തും വരാത്തയിൽ കിടക്കുന്നു. എന്താ ഇതിന്റെ കാരണം?”

കുറിഞ്ഞിപ്പുച്ചയ്ക്ക് ചിരിവന്നു. അവളോർത്തു, ഏതോ മഹാകാര്യം പറയാനാണ് പാണ്ടൻ വിളിച്ചതെന്ന്. എങ്കിലും ചിരി അടക്കിക്കൊണ്ട് അവൾ പറഞ്ഞു:

“അതിന് പല കാരണങ്ങളുണ്ട് പാണ്ടാ! ഒന്ന്, ജന്തുക്കളിൽ വച്ച് ഏറ്റവും വൃത്തിയുള്ളത് ഞങ്ങളുടെ കൂട്ടർക്കാണ്. പരുപരുത്ത നാക്കുകൊണ്ട് ഞങ്ങൾ എപ്പോഴും ശരീരം നക്കി വൃത്തിയാക്കുന്നു. രണ്ട്, എലികളുടെ വാസം വീടുകൾക്കുള്ളിലാണ്. അവയെ നശിപ്പിക്കാനാണ് മനുഷ്യർ ഞങ്ങളെ ഓമനിച്ചുവളർത്തുന്നതു തന്നെ. എലികളെ നശിപ്പിക്കണമെങ്കിൽ ഞങ്ങൾക്ക് മുറികൾക്കുള്ളിൽ പ്രവേശനം ലഭിച്ചേ മതിയാകൂ.”

പുച്ച അല്പം നിവർന്നിരുന്നു. മിശ് തടവിയും, കഴുത്തിലെ രോമങ്ങൾ വീടത്തിയും സ്വപ്നം ഗൗരവം വരുത്തി.

പാണ്ടൻ കാര്യം മനസ്സിലായി. തനിക്ക് കുറിഞ്ഞിപ്പൂച്ചയെപ്പോലെ വൃത്തിയില്ല. താൻ എലികളെ നശിപ്പിക്കുന്നുമില്ല.

“അപ്പോഴേ കുറിഞ്ഞി, നിന്റെ കാര്യം ചെയ്യുമോ? നമുക്ക് നമ്മുടെ ജോലികൾ പരസ്പരമൊന്നു മാറ്റാം. നാളെ മുതൽ വീടുകാക്കുന്നജോലി നീ, നോക്കണം. നിന്റെജോലി ഞാനും ചെയ്യാം. എന്താ?”

“ഓഹോ, സമ്മതിച്ചു”. കുറിഞ്ഞി പറഞ്ഞു. അങ്ങിനെയൊരാളിലെത്തുന്ന പാണ്ടൻനായ് പുഴയിൽപോയി വൃത്തിയായി കളിച്ചു. തിരികെ വന്നപ്പോൾ വാതിൽക്കൽ കുറിഞ്ഞിപ്പൂച്ച ഇരിക്കുന്നതുകണ്ടു. അപ്പോൾ ഗമയോടുകൂടിത്തന്നെ പാണ്ടൻ ചോദിച്ചു:— “എന്താ കുറിഞ്ഞി, ഇപ്പോൾ എന്നെ കണ്ടിട്ട് എന്തു തോന്നുന്നു?”

കുറിഞ്ഞി പറഞ്ഞു:— “സന്ദേശമായിരിക്കുന്നു. ഒറ്റനോട്ടത്തിൽ എന്നിക്ക് ആളെത്തന്നെ മനസ്സിലായില്ല! ഇനി എലിയെ കൂടിപ്പിടിച്ചാൽ മതി, വീടിനകത്തായി വാസം”

നായ് നല്ല ഗമമായിത്തന്നെ വരാത്തയിൽപോയിക്കിടന്നു.

അങ്ങിനെയൊരാൾ പൂച്ചയെ വീട്ടിനുള്ളിലെല്ലാം കാണാത്തപ്പോൾ വീട്ടുകാർ എലിയെ പിടിക്കുവാനായി ഒരു എലിവില്ല് ശരിപ്പെടുത്തി തട്ടിൻമുളകളിൽ വച്ചു.

നേരം സന്ധ്യകഴിഞ്ഞു. പാണ്ടൻനായ് മെല്ലെ മുറിക്കളിൽ കടന്നു. എന്നിട്ട് ശബ്ദമുണ്ടാക്കാതെ തട്ടിന്റെ മുകളിൽ കടന്നുകൂടി.

എലിയെ പിടിക്കുകയാണെന്ന് പാണ്ടന്റെ ലക്ഷ്യം. വീട്ടുകാർക്ക് മാത്രമല്ല എലിയെ പിടിക്കാനും തനിക്കു കഴിയുമെന്ന് യജമാനന് ഒന്നു കാണിച്ചു കൊടുക്കണം. അതു സാധിച്ചാൽ കുറിഞ്ഞിയെപ്പോലെ തനിക്കും വീട്ടിനുള്ളിലൊക്കെ കയറി ഇറങ്ങാം.

തട്ടിൻമുകളിലെത്തിയ പാണ്ടൻനായ്ക്കു് നല്ല മത്സ്യത്തിന്റെ മണം വരുന്നതായി തോന്നി. എലിടെയാണെന്ന് ഒരു തിട്ടവുമില്ല. എങ്ങും ഇരട്ടാണ്. അവൻ മത്സ്യം കണ്ടുപിടിക്കുന്നതിനായി മണത്തുമണത്തു നടന്നു. അവസാനം അവന്റെ കാലിൽ എന്തോ ഒന്നു തട്ടി. ഓ, മത്സ്യം തന്നെ! അവൻ കാലുകൊണ്ട് അതു് തന്റെ അടുത്തേക്കു തട്ടിനിക്കാൻ ശ്രമിച്ചു.

“ഓ!” ഒരു ശബ്ദം.

പാണ്ടനു് കണ്ണിൽക്കൂടി നക്ഷത്രങ്ങൾ പറക്കുന്നതുപോലെ തോന്നി. അവൻ പ്രാണവേദനയോടെ നിലവിളിച്ചു.

പാണ്ടന്റെ നിലവിളി കേട്ടു് വീട്ടുടമസ്ഥൻ വിളക്കുമായി തട്ടിൻമുകളിൽ കയറിച്ചെന്നു. പാലം പാണ്ടന്റെ ഒരു കാൽ എലിവില്ലിൽ പെടുപോയിരുന്നു.

വീട്ടുകാരൻ പാണ്ടന്റെ കാൽ വില്ലിൽനിന്നു് വലിച്ചെടുത്തു. കാലിന്റെ അറ്റം ചതഞ്ഞുപോയിരുന്നു. അയാൾ പാണ്ടനേയുംകൊണ്ടു് താഴെയിറങ്ങി.

അരിശാമുത്ത വീട്ടുടമസ്ഥൻ ഒരു വടി കൊണ്ടുവന്നു് പാണ്ടനെ എമ്പാടും തല്ലി.

“പട്ടി കയറിയിറങ്ങാൻ കണ്ട സ്ഥലം! ഇനി ഈ മറിക്കുള്ളിലെങ്ങാനും കടന്നാൽ നിന്റെ എല്ലു് ഞാൻ നല്ലിയൊടിക്കും!” അയാൾ അറി.

പാണ്ടൻ ലജ്ജിച്ചുപോയി. ആ കുറിഞ്ഞിപ്പച്ചയെങ്ങാനും ഇതു കേട്ടുകാണുമോ? എങ്കിൽ നാണക്കേടായി. അവൻ മടങ്ങി നടന്നു് പുറത്തെത്തി.

കുറിഞ്ഞിപ്പച്ച യാതൊന്നും അറിയാത്തവളെപ്പോലെ ഗേറ്റിൽ പോയി ഇരുന്നു. പാണ്ടൻനായ്ക്കു് ഏന്തിയേന്തി നടന്നു വരുന്നതു കണ്ടപ്പോൾ അവൾ ചോദിച്ചു:— “എന്താ പാണ്ടാ, നിന്റെ കാലിന്നു് എന്തുപറ്റി?”

“ഓ, പററി. എന്റെ കുറിഞ്ഞി, നി അകത്തുകേറിപ്പോ. എനിക്ക് എന്റെ പഴയ ജോലിതന്നെ മതി.”

കുറിഞ്ഞിപ്പിച്ച ചിരിയൊക്കിക്കൊണ്ട് വീട്ടിനുള്ളിലേക്ക് കടിയുറപ്പിച്ചു.

പണ്ടെൻ കുത്തു. തന്റെ അസുഖമാണെന്ന് ഈ അപകടത്തിനെല്ലാം കാരണം!

മൺകുട്ടിയും കൊച്ചുകുരങ്ങും

കുരങ്ങുച്ചേരം പള്ളിമാനും അയൽവാസികളായിരുന്നു. പടർന്നുപന്തലിച്ചുകിടന്ന ഒരു വൃക്ഷത്തിലായിരുന്നു കുരങ്ങുച്ചേരൻ വാസം. അതിന്റെ താഴെയുള്ള വള്ളിക്കടിലിൽ പള്ളിമാനും പാർത്തു.

ഇരുവർക്കും ഓരോ കുട്ടികളുണ്ടായിരുന്നു. മൺകുട്ടിയും കൊച്ചുകുരങ്ങും. ഇരുവരേയും അവരുടെ അമ്മമാർ തങ്ങളുടെ ജീവനെപ്പോലെ കരുതി വളർത്തി.

കുഴപ്പം പഴിവക്കുറുപ്പ് ഒരു അത്തിമരമുണ്ട്. ഭയങ്കരമായ ഒരു മലമ്പാമ്പിന്റെ വകയായിരുന്നു ആ വൃക്ഷം. അത്തിപ്പഴം മോഹിച്ചെത്തുന്ന സാമൂഹങ്ങളേയും പക്ഷികളേയും പിടിച്ചു വെട്ടിക്കുറുക്കുകയായിരുന്നു അവന്റെ പണി. അത്തിമരത്തിലെ ഏതെങ്കിലും ഒരു ശാഖയിൽ ഉണങ്ങിയ മരക്കൊമ്പുപോലെ അവൻ തൂങ്ങിക്കിടക്കും. നല്ല പത്മവയമില്ലാത്തവർക്ക് അവനെ തിരിച്ചറിയാൻ തന്നെ കഴിയുകയായിരുന്നില്ല.

കുരങ്ങുച്ചേരം പള്ളിമാനും ആലോചന അനുപരിച്ചു. പറഞ്ഞുപോകുമ്പോൾ കുട്ടികളെ വിളിച്ചു. യുക്തേഷം പറയും—

“എന്റെ മക്കളേ, നിങ്ങൾ ഇവിടംവിട്ട് ആറന്തരിത്തേക്കു് ഒരു കാരണത്താലും പോകരുത്. അവിടെ ഒരു പെരുമ്പാമ്പുണ്ടു്. നിങ്ങളെ വീഴ്ത്തിക്കളയും!”

കുട്ടികൾ രണ്ടുപേരും തലകുലുക്കി സമ്മതിക്കും. കണ്ടിട്ടില്ലെങ്കിലും അവർ മലമ്പാമ്പിനെ ഭയന്നു.

അമ്മമാർ പോയിക്കഴിഞ്ഞാൽ മരച്ചുവട്ടിലും വള്ളിക്കുടി ലിലും മറ്റും തുള്ളിച്ചാടിനടന്നു് അവർ സമയം പോക്കും. ആ മരച്ചുവടുവിട്ടു് അവർ മറ്റൊരങ്ങു പോയിട്ടില്ല. ശത്രുക്കൾ വരുന്നുതു് കണ്ടുപിടിക്കുന്നതു് കൊച്ചുകുരങ്ങുനാണ്. അറാൻ ഉയർന്നു മരക്കൊമ്പിലിരുന്നു് ദൂരേക്കു നോക്കും. ശത്രുക്കൾ വരുന്നുണ്ടെങ്കിൽ അവൻ ഉച്ചത്തിൽ കരയും. അതു കേൾക്കുന്നമാത്രയിൽ മാൻകുട്ടി രാടി വള്ളിക്കുടിലിലൊളിക്കും.

അങ്ങനെ ദിവസങ്ങൾ ചിലതു കടന്നുപോയി. ഒരു ദിവസം അവിരിയവരും കൂടി കളിച്ചുകൊണ്ടിരിക്കുമ്പോൾ ഒരു തത്ത അതുവഴി പറന്നു വന്നു.

മാൻകുട്ടി ചോദിച്ചു:— “തത്തമ്മേ, തത്തമ്മേ, എവിടെ പോകുന്നു?”

തത്തപറഞ്ഞു: “ഞാൻ അത്തിപ്പഴത്തിന്നു പോകുവാണു്.”

അയ്യോ, പോകല്ലേ! മലമ്പാമ്പു് വീഴ്ത്തിക്കളയും!” കൊച്ചുകുരങ്ങു പറഞ്ഞു. “അവന്റെ പണി എന്റെ അടുത്തു് നടപ്പില്ല. അവന്റെ അനക്കം കണ്ടാൽ മതി, ഞാൻ പറന്നു കളയും” അത്രയും പറഞ്ഞിട്ടു് തത്ത പറന്നുപോയി.

“അത്തിപ്പഴം തിന്നാൻ എന്താ ഒരു വഴി?” മാൻകുട്ടി കൊച്ചുകുരങ്ങിനോടു ചോദിച്ചു.

കൊച്ചുക്കുരങ്ങൻ തലചൊരിഞ്ഞു് കുറച്ചുനേരം ആലോചിച്ചിട്ടു പറഞ്ഞു:— “നമുക്കു രണ്ടുപേർക്കുംകൂടി അത്തിച്ചുവടവാരെ ഒരു പോലാലോ?”

“അയ്യോ, വേണ്ട!”— മാൻകുട്ടി പറഞ്ഞു “മലമ്പാമ്പു് നമ്മളെ വിഴുങ്ങിക്കളയും!”

ആ സംസാരം അങ്ങനെ നിലച്ചു.

അടുത്ത ദിവസം ഏതാനും കാക്കകൾ അതുവഴി വന്നു. അവയെ കണ്ടപ്പോൾ മാൻകുട്ടി ചോദിച്ചു:— “കോങ്കണ്ണന്മാരെല്ലാം കൂടി എങ്ങോട്ടാണ്?”

കാക്കകൾ പറഞ്ഞു:— “കുളിയാക്കണ്ട മാൻകുട്ടി! കോങ്കണ്ണണെങ്കിലും ഞങ്ങളെപ്പോലെ സൂത്രശാലികൾ ആരുണ്ടു്?”

“സമ്മതിച്ചു; നിങ്ങൾ സൂത്രശാലികൾ തന്നെ. എന്നാലും രാവിലെ എങ്ങോട്ടാണ് യാത്ര?”

“ഞങ്ങളുടെ കൂട്ടത്തിൽ ഒരു പെണ്ണിന്റെ കല്യാണമാണു് നാളെ. അതിനു് കറെ അത്തിപ്പഴം കൊണ്ടുവരുവാൻ ചോദിക്കുവാണു്.”

അതു കേട്ടപ്പോൾ മാൻകുട്ടിക്കു ഭയമായി. അവർ ചോദിച്ചു — “മലമ്പാമ്പു് വിഴുങ്ങുകയില്ലേ?”

“അവൻ വിഴുങ്ങാൻ വരുന്നതിനുമുമ്പു് ഞങ്ങൾ പറന്നു കളയും. കാക്കകൾ ആററുതീരത്തേക്കു പറന്നുപോയി.

അത്തിപ്പഴം തിന്നാനുള്ള ആഗ്രഹം കൊച്ചുക്കുരങ്ങിനും മാൻകുട്ടിക്കും ഒരുപോലെ ഏറിവന്നു. പക്ഷേ, അവരുടെ അമ്മമാർ ദിവസേന പറഞ്ഞിട്ടു പോകും:

“കുഞ്ഞുക്കളേ, നിങ്ങൾ ആററുതീരത്തേക്കു മാത്രം പോകരുതു്. പെരുമ്പാമ്പു് നിങ്ങളെ വിഴുങ്ങിക്കളയും”.

അവർ വല്ലാതെ സങ്കടത്തിലായി. എന്താണു് ഒരു മാറ്റം? അത്തിച്ചുവടുവരെ പോയാലെത്തെന്നായി എപ്പോഴും അവരുടെ ആശങ്ക. എത്രയോ ലീഡികൾ സാധിക്കുന്നിന്നു് അത്തിച്ചുവടം കൊണ്ടുപോകുന്നു. ചിന്നെ തടവുകൾ കാര്യം എന്താണു് ഇവരിലേക്കു്?

“പെരുമ്പാവൂർ വിഴുങ്ങാൻ വരുമ്പോഴേക്കു നമുക്കു് ഓട്ടം കളയാം” കൊച്ചുകുരങ്ങു പറഞ്ഞു.

“അതു ശരിയാ. ഓട്ടത്തിൽ ഞങ്ങളുടെ വർഗ്ഗത്തിന്റെ നാശവും ഒന്നു പോരെയായി” മാർകട്ടി ആ അഭിപ്രായത്തോടു യോജിച്ചു.

“ഞങ്ങളാണെങ്കിൽ ഹനുമാന്റെ വംശക്കാരും ചാട്ടത്തിൽ ഞങ്ങളെ ജയിക്കാൻ മററാരുമില്ല. ഹനുമാനുപ്പോൾ കലവുപോലും ചാടിക്കടന്നിട്ടുണ്ടു്” കൊച്ചുകുരങ്ങു് തന്റെ വംശമന്വേത്ത ചം വീശിക്കുറിച്ചു.

അങ്ങനെ അടുത്തദിവസം അത്തിച്ചുവട്ടിൽ പോകുവാൻ അവർ തീർച്ചപ്പെടുത്തി.

നേരം ചലർന്നു. പള്ളിക്കാരും കുരങ്ങുക്കളും തിറയ്ക്കു പോകുവാൻ തയ്യാറായി. അതിനുമുമ്പു് മക്കളെ തണ്ടുപേരേയും വിളിച്ചു് ഇങ്ങനെ പറഞ്ഞു — “മക്കളേ, നീങ്ങൾ അത്തിച്ചുവട്ടിൽ മാത്രം പോകരുതു്.”

അമ്മമാർ പിരിഞ്ഞപ്പോൾ കൊച്ചുകുരങ്ങും മാർകട്ടിയും ഒത്തുകൂടി

“എന്താ, പോയ്ക്കളയാം?” കൊച്ചുകുരങ്ങു് ചോദിച്ചു

“ഓ, റെഡി!”

അവർ യാത്ര തിരിച്ചു. കുറെദൂരം നടന്നപ്പോൾ അവർ കുറുക്കനെ കണ്ടു. കുറുക്കൻ ചോദിച്ചു:—

“കണ്ടുക്കളേ, നിങ്ങൾ എവിടെ പോകയാണ്?”

കൊച്ചുകുരങ്ങും മാൻകുട്ടിയും കൂടി പറഞ്ഞു “ഞങ്ങൾ അത്തിപ്പഴം പെരക്കുവാൻ പോകാം.”

കുറുക്കൻ സംഭ്രമത്തോടുകൂടി പറഞ്ഞു. — “പാടില്ല കണ്ടുക്കളേ, പാടില്ല. മലമ്പാമ്പു നിങ്ങളെ വിഴുങ്ങിക്കളയും!”

“ഞങ്ങളെ വിഴുങ്ങാതെ ഞങ്ങൾ നോക്കിക്കൊള്ളാം” കൊച്ചുകുരങ്ങും മാൻകുട്ടിയും നടന്നു നിന്നു.

കുറെ ചെന്നപ്പോൾ അവർ മയലിനെക്കണ്ടു. കൊച്ചുകുരങ്ങു ചോദിച്ചു:— “മയലമ്മാവാ, മയലമ്മാവാ. അത്തിച്ചവട്ടിലേക്കുപോകുന്ന വഴിയേതാണ്?”

മയൽ കിഴക്കോട്ടു ചൂണ്ടിക്കാട്ടിയിട്ടു പറഞ്ഞു. — “വഴിയതാണ്. പക്ഷേ, നിങ്ങൾ എന്തിനാണ് അങ്ങോട്ടു പോകുന്നത്?”

“അത്തിപ്പഴം പെരക്കുവാൻ”

“അയ്യോ, പാടില്ല! അവിടെ ഒരു മലമ്പാമ്പുണ്ട്. അത് നിങ്ങളെ വിഴുങ്ങിക്കളയും!”

“അതു ഞങ്ങൾ നോക്കിക്കൊള്ളാം” കൊച്ചുകുരങ്ങു പറഞ്ഞു.

പിന്നെ മയൽ ഒന്നും പറഞ്ഞില്ല.

മാൻകുട്ടിയും കൊച്ചുകുരങ്ങും ഉത്സാഹത്തോടെ അത്തിച്ചു വട്ടിലേക്കു നടന്നു.

രണ്ടുമൂന്നു ദിവസമായി തീറെ കിട്ടാതെ വിശന്നിരിക്കുകയായിരുന്നു മലമ്പാമ്പ്. അപ്പാഴാണ് രണ്ട് കുരുന്നുകളിനകം അത്തിച്ചവട്ടിൽ നിൽക്കുന്നത്! മലമ്പാമ്പിന്റെ വായിൽ വെള്ളം ഉഴറി. നാവ് വായിൽ ഇളകിക്കളിച്ച്.

കൊച്ചുക്കുരങ്ങും മാൻകുട്ടിയും മലമ്പാമ്പിനെ കണ്ടിട്ടില്ല. അത്തിപ്പഴം പഠിക്കുന്നതിനേക്കുറിച്ച് അവർ ചിന്തിച്ചുകൊണ്ടിരുന്നു. അപ്പോഴേക്കും മലമ്പാമ്പ് അവരുടെ പിന്നിലെത്തിക്കഴിഞ്ഞിരുന്നു.

അതാ,

ഒരു നിമിഷം!

മാൻകുട്ടിയും കൊച്ചുക്കുരങ്ങും അവന്റെ പിടിയിലമർന്നു.

കൊച്ചുക്കുരങ്ങൻ ഉച്ചത്തിൽ നിലവിളിച്ചു. പക്ഷേ, ആരു കേൾക്കാൻ?

ക്ഷണനേരംകൊണ്ട് മലമ്പാമ്പ് അവരെ ഇരുവരെയും അകത്താക്കി.

അത്യാഗ്രഹത്തിന്റെ ഫലം

സിംഹത്തിന്റെ ഭരണത്തിൽ മൃഗങ്ങളെല്ലാം സന്തുഷ്ടരായിരുന്നു. കാണപ്പെട്ട ദൈവത്തെപ്പോലെ അവർ തങ്ങളുടെ രാജാവിനെ കരുതിപ്പോന്നു. രാജാവിന്റെ സുഖത്തിനും സംതൃപ്തിക്കും വേണ്ടി സ്വന്തം ജീവൻപോലും ഉപേക്ഷിക്കുവാൻ അവർ തയ്യാറായിരുന്നു.

മയലായിരുന്നു രാജാവിന്റെ മന്ത്രി. മയൽ വളരെ സമർത്ഥനും വിശ്വസ്തനും ആയിരുന്നതിനാൽ രാജാവിന് മന്ത്രിയെ വലിയ കാര്യമായിരുന്നു.

എന്നാൽ മയലിനലഭിച്ച പദവി കറുക്കനമാത്രം ഇഷ്ടപ്പെട്ടില്ല. ആ സ്ഥാനത്തിന് എങ്കിലും അർഹൻ താനാണെന്നായിരുന്നു കറുക്കന്റെ ചിന്ത.

അന്യയകാരണം സൂത്രശാലയുമായ കറുക്കൻ തലപുക
 ഞ്ഞതാലോചിച്ചു. മയലിൽനിന്ന് മന്ത്രിപദം തട്ടിയെടുക്കാൻ
 എന്താണു മാർഗ്ഗം?

കറുക്കൻ വളരെ നേരം ചിന്തിച്ചു. അ.വ.സാനം ഒരു
 ഉപായം കണ്ടെത്തി. അതനുസരിച്ച് അവൻ നേരെ സിംഹ
 ത്തിന്റെ ഗുഹയിലെത്തി. രാജാവിന്റെ മുറിയിൽ ചെന്നുനോക്കി.
 രാജാവിനെ ഉറക്കമാണ്. ഇതുതന്നെ നല്ല അവസരം. കറുക്കൻ
 പതുക്കെ ഗുഹയ്ക്കുള്ളിൽ പ്രവേശിച്ചു. ചുറ്റുപാടും നോക്കി.
 ആരെങ്കിലും കാണുന്നുണ്ടോ? ഇല്ല. അവൻ അവിടെയിരുന്ന പാലം
 മറ്റു തീറ്റപ്പായനങ്ങളും എടുത്തുകൊണ്ടു പുറത്തിറങ്ങി.

രാജാവുമൊത്തു ഭരണകാര്യങ്ങളെക്കുറിച്ച് സംസാരിക്കു
 കയായിരുന്നു മുമ്പ്.

കറുക്കൻ മയലിന്റെ ചിട്ടിലെത്തി. മയലിന്റെ ഭാര്യ
 കാണാതെ പാലം തീറ്റപ്പായനങ്ങളും അവിടെ ഒരു മുറിയിൽ
 വച്ചു. എന്നിട്ട് പതുക്കെ ഇറങ്ങി സിംഹത്തിന്റെ ഗുഹയിലേക്കു
 നടന്നു.

മന്ത്രിയുമായി ഭരണകാര്യങ്ങൾ സംസാരിച്ചശേഷം
 രാജാവ് ഒറ്റയ്ക്കിരിക്കുകയായിരുന്നു.

വളരെ വണക്കത്തോടുകൂടി കറുക്കൻ രാജാവിനെ മുഖം
 കാണിച്ചു.

“എന്താണു് കറുക്കച്ചാലേ വിശേഷം?” സിംഹം കശലം
 ചോദിച്ചു.

“തിരുമനസ്സിനെക്കണ്ടു് ഒരു കാര്യം ഉണർത്തിക്കാണുണ്ടാ
 യിരുന്നു.”

“എന്താണു്? പറഞ്ഞോളൂ.”

“തിരുവള്ളക്കേടാണെന്നു്, അവിടുത്തെ മന്ത്രി അത്ര
 വിശ്വസ്തനല്ല”

“എന്ത്! നമുക്കു മന്ത്രിയുടെ പേരിൽ അഭയാർത്ഥനരോട് സിംഹം സകടകത്തോടുനോറ?”

കുറുക്കൻ പെട്ടെന്നു ഭയന്നു. എങ്കിലും അടുത്തന്നിടത്തു ഭയപ്പെട്ടു മാറി. അവൻ പറഞ്ഞു:— “കുമാരന്മാർക്കു കെട്ടേക്കേണ്ട പാലും പലഹാരങ്ങളും മന്ത്രി അദ്ദേഹത്തിന്റെ കുട്ടികൾക്കു കൊണ്ടു കൊടുക്കുകയാണു് പതിവു്.”

“നാം അതു വിശ്വസിക്കുന്നില്ല”— സിംഹം പറഞ്ഞു. “നമുക്കു് മന്ത്രിയിൽ പരിചയം വിശ്വാസമാണു്.”

കുറുക്കനു് ഇല്ലാതെഗം തോന്നി. എങ്കിലും ചിന്തിച്ചതൊക്കെ തുടർന്നു: “തിരുമനസ്സിൽ നിന്നു് മന്ത്രിയുടെ വീടു് പരിശോധിച്ചാൽ വാസ്തവം മനസ്സിലാകും”

മുയലിന്റെ പേരിൽ സിംഹത്തിനു് യാതൊരു നഷ്ടവും ഇല്ലായിരുന്നു. എങ്കിലും കുറുക്കനെ തൃപ്തിപ്പെടുത്തുന്നതായി മന്ത്രിയുടെ ഭവനം പരിശോധിക്കാൻതന്നെ രാജാവു തീർച്ചയാക്കി.

കുറുക്കനു് സന്തോഷമായി. മുയലിന്റെ മന്ത്രിയെ പോയതുതന്നെ.

കുറുക്കന്റെ ആഗ്രഹംപോലെതന്നെ സംഗതികൾ കലാശിച്ചു. മന്ത്രിയുടെ വീടു് പരിശോധിച്ച രാജാവിനു് അന്റെ ഇടയിൽ സൂക്ഷിച്ചിരുന്ന അഹാരസാധനങ്ങൾ അവിടെ കണ്ടു പിടിക്കുവാൻ കഴിഞ്ഞു. അതിന്റെ അടിസ്ഥാനത്തിൽ മുയലിനെ മന്ത്രിസ്ഥാനത്തുനിന്നു് പുറത്തള്ളുകയം ചെയ്തു.

കുറുവാളിയെ കണ്ടുപിടിച്ച കുറുക്കനെത്തന്നെ മന്ത്രിയാക്കാൻ സിംഹം നിശ്ചയിച്ചു. മറ്റു മൃഗങ്ങൾക്കു് അതു് സമ്മതമായിരുന്നു. അങ്ങനെ കുറുക്കൻ മന്ത്രിയായി.

പുതിയ മന്ത്രിയെ രാജാവ് പർണ്ണമായി വിശ്വസിച്ചു. മുയലിനേക്കാൾ കൂടുതലായി കറുക്കൻ തന്നെ സ്നേഹിക്കുകയും ബഹുമാനിക്കുകയും ചെയ്യുന്നുണ്ടെന്ന് സിംഹത്തിനുതോന്നി.

പക്ഷേ, കറുക്കൻ സൂത്രശാലിയായിരുന്നു. അവന്റെ മനഃസ്ഥിതിയറിയാൻ സിംഹത്തിന്നെന്നല്ല, ഒരു മൃഗത്തിനും കഴിഞ്ഞിരുന്നില്ല.

മന്ത്രിയായിക്കഴിഞ്ഞപ്പോഴേക്കും അവന്റെ മനോഹരത മറകെ മാറി. ബുദ്ധിപൂർവ്വം പ്രവർത്തിച്ചാൽ തനിക്ക് ഈ കാട്ടിലെ രാജാവാകാം. തന്റെ ഭാഗ്യം തെളിഞ്ഞിരിക്കുകയാണ്. അങ്ങനെ ചാപായി അവന്റെ ചിന്ത.

ദിവസങ്ങൾ ചിലതു കടന്നുപോയി.

നിലാവുള്ള ഒരു രാത്രിയിൽ രാജാവും മന്ത്രിയും സവാരി കിറങ്ങി. ഭരണകാര്യങ്ങൾ സംസാരിച്ച് അവർ വളരെ ദൂരം നടന്നു. അവസാനം അവർ മലയുടെ പടിഞ്ഞാറെ ചെരിവിലെത്തി. സിംഹം മുമ്പിലും കറുക്കൻ പുറകിലും, പെട്ടെന്നാണത് സംഭവിച്ചത്. സിംഹം ഒരു പുൽത്തകിടിയിൽ ചവുട്ടിയതും, പുൽത്തകിടിയിൽ സിംഹവുമൂട്ടി വലിയൊരു കഴിയിലേക്കു വീണതും ഒപ്പം കഴിഞ്ഞു!

കറുക്കൻ കഴിയിലേക്കു നോക്കി.

നല്ല താഴ്വരയ്ക്ക് സിംഹത്തിന്റെ കഥ കഴിഞ്ഞതുതന്നെ. അവൻ വിജയഭാവത്തിൽ തിരികെ നടന്നു.

സിംഹത്തിനുപററി അപകടം കറുക്കൻ പററിച്ചതായിരുന്നു.

സിംഹരാജനെ അപായപ്പെടുത്തുവാൻ ചേണ്ടി അവൻ നേരത്തേതന്നെ ഹിമാലികൾ തയ്യാറാക്കിയിരുന്നു. അതിനു ചേണ്ടി അവൻ കഴിയുടെ മുകൾഭാഗം കമ്പുകളും ഇലകളും

നിരത്തി മറച്ചു. പാറം, സിംഹം അതറിഞ്ഞില്ല. മന്ത്രിയെ വിശ്വസിച്ചു കൂടെ ഇറങ്ങിത്തീരിച്ചതാണ്.

കുറുക്കൻ തിരികെ വരുന്നവഴി കാട്ടുതീയിൽപ്പെട്ട് വൃക്ഷങ്ങൾ കരിഞ്ഞു കിടക്കുന്നതുകണ്ടു. അവൻ ആ ചാരത്തിൽ കിടന്ന് രണ്ടു മൂന്നുതവണ ഉരുണ്ടു. അവന്റെ ശരീരം മുഴുവൻ ചാരം കൊണ്ടു പൊതിഞ്ഞു. അതിനുശേഷം എഴുന്നേറ്റു നടന്നു.

രാജാവിനേയും മന്ത്രിയേയും കാത്തിരിക്കുകയാണെന്നു മറ്റു മൃഗങ്ങൾ. അവരുടെ അടുത്തുചെന്നു കുറുക്കൻ കണ്ണീരൊഴുക്കിക്കൊണ്ടു ഇങ്ങനെ പറഞ്ഞു:—

“പ്രിയപ്പെട്ടവരേ, ഒരു സങ്കടവാർത്ത നിങ്ങൾക്കു അറിയിക്കുവാനുണ്ട്. നമ്മുടെ രാജാവു നാട്ടുനീങ്ങി. ഞങ്ങൾ പോയവഴി നിർഭാഗ്യവശാൽ ഒരു കാട്ടുതീയിൽപ്പെട്ടു അദ്ദേഹം മരിച്ചു. ഞാൻ ഒരു വിധം രക്ഷപ്പെട്ടു. മഹാരാജാവിനെ രക്ഷിക്കുവാൻ ഞാൻ അങ്ങേയറ്റം ശ്രമിച്ചു. പക്ഷെ സാധിച്ചില്ല. ചരിക്കുന്നതിനു മുമ്പ് അദ്ദേഹം രണ്ടു പ്രധാന സംഗതികൾ എന്നോടു പറഞ്ഞിട്ടുണ്ട്. ഒന്ന്, അദ്ദേഹത്തിന്റെ അനന്തരാധികാശിയായി ഞാൻ തന്നെ രാജാവாகണം. രണ്ടു്, അദ്ദേഹം മരണമടഞ്ഞു പ്രദേശത്തു് മറ്റുള്ളവർ കാലുകുത്തി അവിടം അശുദ്ധമാക്കരുതു്.”

അത്രയും പറഞ്ഞപ്പിട്ടു് കുറുക്കൻ ഭുജഭാവം നടിച്ചു് തല കനിച്ചുനിന്നു. തങ്ങളുടെ പ്രിയപ്പെട്ട രാജാവിന്റെ മരണവാർത്ത കേട്ടു് മറ്റു മൃഗങ്ങളും കണ്ണീർ വാർത്തു.

മുൻമന്ത്രി മേലിന്ന മാത്രം കുറുക്കൻ പറഞ്ഞതൊന്നും വിശ്വസിച്ചില്ല. ഇതിൽ എന്തോ ചതിയുണ്ടെന്നു് മേലിന്ന തോന്നി. ഏകിലാ താക്കോലത്തേക്കു് മേലാൻ അതു് മനസ്സിൽ ഒതുക്കി.

തങ്ങളുടെ രാജാവിന്റെ മരണസംഭവത്തെ ആശ്രയം നടപ്പിൽ വരുത്തുവാൻ തന്നെ മൃഗങ്ങൾ തീരുമാനിച്ചു. അവർ

എല്ലാവരും കൂടി കറുക്കനെ രാജാവാക്കി. രാജാവ് രാണമടങ്ങെ പ്രദേശത്തു് ആരും തന്നെ കാലകുത്തിപ്പോകരുതെന്നു് നിയമവുമുണ്ടാക്കി.

അങ്ങനെ നിയമമുണ്ടാക്കേണ്ടതു് കറുക്കന്റെ ആവശ്യമായിരുന്നു. കാരണം, ചുവരെങ്കിലും കാലക്കേടിന്നു് ആ കുഴിയുടെ അടുത്തെങ്ങാറും ചെന്നെത്തിയാൽ തന്റെ കള്ളിയൊക്കെ പുറത്താവും.

അങ്ങനെ കറുക്കൻ രാജാവായി.

പക്ഷേ, അപ്പോഴും മയലിനു സംശയമായിരുന്നു. കാട്ടുതീയിൽപ്പെട്ടു് സിംഹരാജൻ മരിച്ചു എന്നതു് അവനു് വിശ്വസിക്കുവാൻ കഴിഞ്ഞിരില്ല. കറുക്കന്റെ തനിമിനും മയലിനല്ലേ അറിഞ്ഞു കൂടൂ?

എന്തായാലും ഒന്നു് അന്വേഷിക്കുക തന്നെ. മയൽ തീരുമാനിച്ചു. ഒരു സത്യം കണ്ടുപിടിക്കാൻ പോകയാണു്. അതിനുവേണ്ടി നിയമം ലംഘിച്ചാലും തരക്കേടില്ല. ഒരു പക്ഷേ തന്റെ ശ്രമം പരാജയപ്പെട്ടാൽ തനിക്ക് തിരികേ ഇങ്ങോട്ടു വരാൻ പററിയേക്കില്ല. എല്ലാവരുംകൂടി തന്നെ കൊന്നുകളയും! എന്നിരുന്നാലും പോകുകതന്നെ.

രണ്ടാം കല്പിച്ചുകൊണ്ടു് മയൽ യാത്രതിരിച്ചു. സിംഹം മരിച്ചു എന്നു കറുക്കൻ പറഞ്ഞ വനഭാഗത്തേക്കു്. കുന്നും കുഴിയും കാടും തോടും ഓടിക്കടന്നു് മയൽ മലയുടെ പടിഞ്ഞാറേ ചെരിവിലെത്തി.

അപ്പോൾ അതാ ഒരു ശബ്ദം!

മയൽ ശ്രദ്ധിച്ചു.

മൃഗരാജന്റെ ശബ്ദം പോലെ!

മയൽ ശബ്ദം ലക്ഷ്യമാക്കി നടന്നു. നടന്നു നടന്നു് ആ കുഴിയുടെ അരികിലെത്തി.

കഴിക്കുകയ്ക്കു നിന്നാണു് ശബ്ദം.

മുയൽ കഴിയിലേക്കു നോക്കി.

സിംഹരാജൻ!

അവൻ! അദ്ദേഹം മരിച്ചിട്ടില്ല.

“പ്രഭോ!” മുയൽ വിളിച്ചു.

സിംഹം തല ഉയർത്തിനോക്കി. മുൻമന്ത്രി മുഖലാണു്.

“പ്രഭോ, അങ്ങേയ്ക്കു് എന്തുപററി? അങ്ങു് എങ്ങനെ ഈ കഴിയിൽ വിണു?”

“ചതിച്ചു! അവൻ എന്നെ ചതിച്ചു!”

മുയലിനു് എല്ലാം മനസ്സിലായി. ഈ കൊടുമുടി ചതി ചെയ്തതു് കരക്കുന്നാണു്. രാജാവാകുന്നതിനുവേണ്ടി! ദുഷ്ടൻ!

“അവൻ എവിടെ?” സിംഹം ആരാഞ്ഞു.

“അവനെ കാട്ടിത്തരാം തിരുമേനി. അതിനുമുമ്പു് ഞാൻ അങ്ങയെ രക്ഷിക്കുവാൻ നോക്കട്ടെ.”

മുയൽ അടുത്തൊരു മരത്തിന്നിന്നു് ഒരു വലിയ വള്ളി മുറിച്ചുകൊണ്ടുവന്നു. അതിന്റെ ഒരറ്റം ഒരു മരത്തിൽ കെട്ടി; മറ്റേ അറ്റം കഴിയിലേയ്ക്കു് ഇട്ടുകൊടുത്തു.

“പ്രഭോ, ഈ വള്ളിയിൽ പിടിച്ചു് മേല്ലോട്ടു കയറി വരൂ.” മുയൽ പറഞ്ഞു.

ക്ഷീണിതനായിരുന്നെങ്കിലും സിംഹം ഒരു വിധത്തിൽ വള്ളിയിൽ പിടിച്ചു കയറി പുറത്തുവന്നു.

ഒരു ദീർഘനിശ്വാസത്തോടെ സിംഹം പറഞ്ഞു
“എല്ലാം നമുക്കു മനസ്സിലായി. മുയലിനെ നാം തെറ്റിദ്ധരിച്ചു. പക്ഷേ, അവന്റെ ഏഷണിക്കൊണ്ടു് അങ്ങനെ സംഭവിച്ചതാണു്.”

മുയൽ പറഞ്ഞു: “അതൊന്നും സാരമില്ല, തിരുമേനി! നമുക്കു വേഗം ഗുഹയിലെത്താം. അവിടെ അങ്ങയുടെ മന്ത്രി ഇപ്പോൾ രാജാവായി വാഴുകയാണ്.”

“എന്തു!” സിംഹം ഉഗ്രമായി ശബ്ദിച്ചു. “കുറുക്കൻ രാജാവായെന്നോ?” കൊടുങ്കാറ്റിന്റെ വേഗത്തിൽ സിംഹം ഗുഹയിലേക്കു പറഞ്ഞു!

കുറുക്കൻ രാജപിറത്തിൽ ഞെളിഞ്ഞിരുന്നു വിലസുകയായിരുന്നു. സിംഹം പറഞ്ഞുവന്ന് കയറിയത് അവൻ അറിഞ്ഞില്ല. കുറുക്കന്റെ മേൽ സിംഹം ഒരൊറ്റച്ചാട്ടം. അവന്റെ കഥ കഴിഞ്ഞു!

ബഹളം കേട്ട് മറ്റു മൃഗങ്ങൾ ഓടിയെത്തി. വിവരങ്ങളൊക്കെ മുയൽ അവരോടു പറഞ്ഞു. ചതിയനായ കുറുക്കന്റെ വാക്കുകൾ വിശ്വസിച്ചു പോയതിൽ അവർ ലജ്ജിച്ചു. രാജാവു ജീവനോടെ തിരിച്ചു വന്നതിൽ അവർ ആശ്ചര്യപ്പെട്ടു. ഇതിനൊക്കെ കാരണഭൂതനായ മുയലിനെ അവർ അഭിനന്ദിച്ചു.

പഴയതുപോലെ മുയൽ തന്നെ വീണ്ടും മന്ത്രിയായി.

ബുദ്ധിയുണ്ടെങ്കിൽ

ഒരു കരങ്ങൻ തന്റെ ഭാര്യയും കുട്ടികളുമൊത്തു കാട്ടിലുള്ള ഒരു ഇലഞ്ഞിമരത്തിൽ താമസിച്ചിരുന്നു. ആ ഭാഗത്തു് മറ്റു മൃഗങ്ങളെന്നും താമസമില്ലായിരുന്നതിനാൽ കരങ്ങനും കുടുംബവും നിർഭയമായി കഴിഞ്ഞുപോന്നു.

അങ്ങനെയിരിക്കെ അവുടെ ഒരു പുതിയ താമസക്കാരൻ വന്നു, ചെന്നായ. ഇലഞ്ഞിമരത്തിനടുത്തുണ്ടായിരുന്ന ഗുഹയിൽ അവൻ താമസമാക്കി.

ചെന്നായയുടെ ചരവു് കരങ്ങനെത്ര പിടിച്ചില്ല. കാരണം, കാട്ടിലെ ഒരൊഴിഞ്ഞ കോണിലാണു് അവൻ വന്നു താമസിക്കുന്നതു്. മറ്റൊരിടേയെങ്കിലും പോകാമെന്നുവെച്ചാൽ, അതു് സിംഹത്തിന്റെയും പട്ടച്ചായുടേയും മറ്റും വായിൽ ചെന്നു വീഴുന്നതിന്നു തുല്യമാകും.

പിന്നെ എന്താണൊരു വഴി?

അവൻ തന്റെ ഭാര്യയുമായി ആലോചിച്ചു. ഭാര്യ പറഞ്ഞു:— “എന്തായാലും നമുക്കിവിടെ താമസിക്കാം. ഇവിടെ ചെന്നായ മാത്രമല്ലേ ശത്രുവായിട്ടുള്ളൂ? അവന്റെ ശല്യമുണ്ടാവാതെ ഞാൻ നോക്കിക്കൊള്ളാം.”

കരങ്ങൻ അതു സമ്മതിച്ചു. അവനു് തന്റെ ഭാര്യയെ വലിയ വിശ്വാസമാണു്. ബുദ്ധിശക്തിയിൽ അവളെ ജയിക്കാൻ തങ്ങളുടെ വർഗ്ഗത്തിൽ മറ്റൊരുവരില്ലെന്നു് അവന്നറിയാം.

ചെന്നായയാകട്ടെ, പുതിയസ്ഥലത്തു വന്നുപെട്ടതു് മറ്റൊരു ഭാഗ്യമായി കരുതി. ഒരു കരങ്ങനും കുടുംബവുമില്ലാതെ മറ്റൊരു ജീവിയും ഇവിടെ താമസമില്ല. തനിക്കിവിടുത്തെ രാജാവായി കഴിയാം! തന്നെയുമല്ല, വളരെ നാളുകളായി ആഗ്രഹിക്കുന്ന

താൻ കരങ്ങിന്റെ മോസം തിന്നണമെന്ന്. ഇവിടെ താമസിച്ച് പാൽ ക്രമേണ അതും സാധിക്കാം.

ഒരു ദിവസം ചെന്നായയ്ക്ക് പുറത്തേക്കും തീരുകിട്ടിയില്ല. അവൻ ഇലഞ്ഞിച്ചവട്ടിൽവന്ന് മുകളിലേക്കു നോക്കിയിരുപ്പായി. കരങ്ങനും ഭാര്യയും എവിടെയോ ഭക്ഷണമന്വേഷിച്ചു പോയിരിക്കുകയാണ്. അവരുടെ കഞ്ഞുക്കുളം മരക്കൊമ്പുകളിൽ ചാടി നടന്ന് കളിയ്ക്കുന്നു. ആ കഞ്ഞുക്കുളം നോക്കിയിരുന്നപ്പോൾ ചെന്നായയ്ക്ക് മകൻ സാറിയ്ക്കുവയ്യാതായി. കരങ്ങിന്റെ മോസം തിന്നിന്ന് നല്ലസാദാണെന്ന് അവൻ കേട്ടിട്ടുണ്ട്. ഹായ്! അവന്റെ വായിൽ വെള്ളമുറി. ആ കുട്ടിക്കരങ്ങന്മാരിൽ ഒരാളെ താഴ്ന്നു വീണിരുന്നെങ്കിൽ!

കരങ്ങനും ഭാര്യയും മടങ്ങിയെത്തിയപ്പോൾ, ചെന്നായ മുകളിലേക്കു നോക്കിയിരിക്കുന്നത് കണ്ടു. പെൺകരങ്ങിനു കാര്യം മനസ്സിലായി. ആ ഭയം തന്റെ കഞ്ഞുക്കുളം നോട്ടമിട്ടിരിക്കുകയാണ്. അവൾ ചോദിച്ചു:—“എന്താ മൂപ്പിലേ, ഇങ്ങനെ മാനത്തോടു നോക്കിയിരിക്കുന്നത്? കണ്ണു കഴയ്ക്കുകേൾ?”

ചെന്നായ പെട്ടെന്ന് നോട്ടം പിൻവലിച്ചു. എന്നിട്ട് സൂത്രത്തിൽപറഞ്ഞു:—“ആ കഞ്ഞുക്കുളം കളികൾ കണ്ടുകൊണ്ടിരിക്കുന്നുപോയി. എനിക്ക് കുട്ടികളെന്ന് വെച്ചാൽ ജീവനാ.”

അവൻ തുറയ്ക്കുകത്തേക്കുപോയി.

കരങ്ങൻ ഭാര്യയോടു പറഞ്ഞു:—“എടി കഞ്ഞുക്കുളം സൂക്ഷിച്ചോളണം! അവന്റെ നോട്ടം കണ്ടില്ലേ?”

അതുകേട്ട പെൺകരങ്ങു പറഞ്ഞു:—“നാളെ തീരയന്വേഷിച്ച് ഞാൻ പോകാം നിങ്ങൾ കഞ്ഞുക്കുളം നോക്കിക്കൊണ്ടു ഇവിടെയിരിക്കണം.”

കരങ്ങൻ അതു സമ്മതിച്ചു.

അടുത്ത ദിവസം രാവിലെ പെൺകുരങ്ങു് ആഹാര മനേപിച്ചുപോയി. ആൺകുരങ്ങു് പഞ്ഞുങ്ങളെയും കാര്യം കൊണ്ടു് മരക്കൊമ്പിൽ ഇരുന്നു.

ചെന്നായയ്ക്കു് സംഗതി മനസ്സിലായി. തന്റെ പരിപാടി കരങ്ങനും ഭാര്യയും അറിഞ്ഞുകാണും. ഇനിയെന്താണു് മാർഗ്ഗം?

കരങ്ങിന്റെ മാംസം കിട്ടുവാൻ വിഷമം ഏറുന്നതായി തോന്നിയപ്പോൾ ചെന്നായയ്ക്കു് കൊതിയും വർദ്ധിച്ചുവന്നു. എങ്ങനെയെങ്കിലും കരങ്ങിന്റെ കുട്ടികളെ തട്ടിയെടുക്കണമെന്നു മാത്രമായി അവന്റെ ചിന്ത.

അവൻ ഗുഹയിൽനിന്നിറങ്ങി പലയിടത്തും കറങ്ങി നടന്നു. അവസ്ഥാനം തിരിച്ചെത്തി ഇലഞ്ഞിച്ചുവട്ടിൽ കിടന്നു. എന്നിട്ടു് ക്ഷീണഭാവത്തിൽ അവൻ കരങ്ങിനോടു പറഞ്ഞു:— “ചങ്ങാതി, ഒരു ഉപകാരം ചെയ്യുമോ?”

കുരങ്ങു ചോദിച്ചു:— “എന്താണു്?”

ചെന്നായ പറഞ്ഞു:— “പറയുമ്പോൾ മററൊന്നും വിചാരിക്കരുതു്. എനിക്കു് രണ്ടു ദിവസമായി വയറിൽ നല്ല ദുഃഖമില്ല. ഇന്നു രാവിലെ ഞങ്ങളുടെ കൂട്ടത്തിലുള്ള ഒരു വൈദ്യനെ കാണാൻ പോയിരുന്നു. വൈദ്യൻ പറയുന്നത് ഒരു മാസത്തേക്കു് മാംസം തൊട്ടുകൂടുന്നാണു്. വല്ല കായ് കനികളും മാത്രമേ ഭക്ഷിക്കാവൂ. നാം അയൽക്കാരല്ലേ? രൊപത്തു വരുമ്പോൾ നമ്മൾ പരസ്പരം സഹായിച്ചില്ലെങ്കിൽ പിന്നെ മറ്റാരാണു് നമ്മളെ സഹായിക്കുക? ചങ്ങാതി, ദയയായി എനിക്കു് കുറച്ചുപഴുക്കു കൊണ്ടുവന്നു തരുമോ?”

ചെന്നായയുടെ ദിനഭാവത്തിലുള്ള സംസാരം കരങ്ങിന്റെ മനസ്സിലായി. ചെന്നായ പറഞ്ഞതു് സത്യമായിരിക്കുമെന്നു്

അവൻ കരുതി. അയത് കാരണമല്ലേ? ആപത്തിൽ സഹായിക്കേണ്ടതു് ധർമ്മമല്ലേ.

കുരങ്ങൻ പഴങ്ങൾ കൊണ്ടുവരുവാനായി വൃക്ഷങ്ങൾ ചാടിക്കടന്നു പോയി.

വഴിയിൽ വച്ചു് അവൻ തന്റെ ഭാര്യയെ കണ്ടു. വിവരങ്ങളെല്ലാം അവളോടു പറഞ്ഞു. അതു കേട്ടു് അവൾ പറഞ്ഞു—
“നിങ്ങളെല്ലാതെ മററാമെങ്കിലും അവന്റെ വാക്കുകൾ വിശ്വസിക്കുമോ? അവന്നു് ഒരു അസുഖവുമില്ല. നമ്മളെ പററിക്കാണുള്ള പണിയാണു് ”

പക്ഷേ, ഭാര്യ പറഞ്ഞതു് കുരങ്ങൻ വിശ്വാസമായില്ല. അവൻ പറഞ്ഞു:—“അല്ലെടി. അവന്നു് അസുഖം തന്നെ. പാവാത്തിന്റെ കിടപ്പുകളാൽ നഷ്ടം തോന്നും.”

അവൾ പറഞ്ഞു:—“അവിടെച്ചെല്ലട്ടെ അവന്റെ കള്ളത്തരം ഞാൻ കാണിച്ചുതരാം.”

അടുത്തൊരു വാഴത്തോപ്പിൽ നിന്നു് കുരങ്ങൻ കുറെ കള്ളപ്പഴങ്ങൾ പറിച്ചെടുത്തു. ആ സമയം പെൺകുരങ്ങു് സൂത്രത്തിൽ ഒരു കാക്കയെ കൈക്കലാക്കി.

കുരങ്ങൻ ചോദിച്ചു:—“നിനക്കെന്തിനാണു് കാക്ക?”

പെൺകുരങ്ങു പറഞ്ഞു:—“അങ്ങു ചെന്നിട്ടു പറയാം.”

അവർ വേഗം ഇലഞ്ഞി മരത്തിലേത്തി. മെന്നായ കുട്ടികുരങ്ങന്മാരെ നോക്കി വെള്ളം വിഴുങ്ങിക്കൊണ്ടു് മരച്ചുവട്ടിൽ കിടക്കുകയാണു്.

കുരങ്ങൻ കള്ളപ്പഴം താഴേക്കു് എറീഞ്ഞു കൊടുത്തു.

മെന്നായ കരുതിയതു് പഴവുമകൊണ്ടു് കുരങ്ങൻ താഴെ ഇറങ്ങിവരുവെന്നാണു്.

അതു നടക്കാനായപ്പോൾ അവൻ ഒരു സൂത്രം പ്രഘോഷിച്ചു. അവൻ പറഞ്ഞു:—“ചങ്ങാതി, പഴം തൊലികളയാതെ തന്നെ പെങ്ങനെയാ? ദേവായി താഴെ വന്ന് ഇതിന്റെ തൊലിയൊന്നു കളഞ്ഞുതരൂ.”

കരങ്ങൻ ഇറങ്ങിച്ചെല്ലാൻ ഭാവിച്ചു. അവന്റെ ഭാര്യ അവനെ തടഞ്ഞു. അവൾ ചെന്നായയോടു പറഞ്ഞു:—“പിള്ളേരടപ്പന്റെ കാലേൽ ഒരു മുളളുകൊണ്ടു പഴുത്തിരിക്കുവാ. അതു കൊണ്ടു തറയിലിറങ്ങി നടക്കാൻ മേല. മുറിവിൽ മുണ്ണുപുരളം. അതുകൊണ്ടു ഞാൻ വരാം.”

ചെന്നായ സന്തോഷിച്ചു. അവളെക്കിട്ടിയാൽ ഇന്നത്തേക്കു ആഹാരമായി.

പെൺകരങ്ങു നീണ്ട ഒരു കമ്പു ഒടിപ്പെട്ടതു. ആ കമ്പുമായി ഇലഞ്ഞിയുടെ പകുതിവരെ ഇറങ്ങിച്ചെന്നു. എന്നിട്ടു കമ്പിന്റെ കൂർത്ത അറ്റംകൊണ്ടു കത്തി ഓരോ പഴവും തറയിൽ നിന്നെടുത്തു.

അതു കണ്ട ചെന്നായ പറഞ്ഞു:—“അതു വിഷമമാണു പെങ്ങളേ! താഴെ ഇറങ്ങിവാ!”

അവൾ ഉടൻതന്നെ തിരിച്ചുടിച്ചു:—“ഞങ്ങളുടെ ആഹാര മനുസരിച്ചു പെൺകരങ്ങുകൾ അന്യ പുരുഷന്മാരുടെ അടുത്തേക്കും ചെന്നുകൂടും.”

ചെന്നായ ലജ്ജിച്ചു തലതാഴ്ത്തി. തന്റെ പരിചാടികളൊക്കെ പരാജയപ്പെടുകയാണു്. ഇവൾ ബുദ്ധിശാലിനി തന്നെ!

പഴുത്തിന്റെ തൊലി കളഞ്ഞുകൊടുത്തതിനു ശേഷം തിരിച്ചെത്തിയ ഭാര്യയോടു കരങ്ങൻ പറഞ്ഞു:—“നീ സംശയിക്കുന്നതുപോലെ ചെന്നായയെ പേടിക്കാനൊന്നുമില്ല. അവൻ പാവമാ.”

ഭാര്യ പറഞ്ഞു:—“എന്നാൽ ഇപ്പോൾത്തന്നെ കാണിച്ചു തരാം അവന്റെ തനിനിറം”—അവൾ വഴിയിൽവെച്ചു പിടിച്ചു കാക്കയെ കൊന്ന് താഴേക്കിട്ടു.

അതു താഴെ വിഴാത്ത താമസം, ചെന്നായ ഓടിപ്പോകുന്നു അതു കൈക്കലാക്കി.. അതു കാണിച്ചുകൊണ്ടു് പെൺകുരങ്ങു് ഇത്താവിനോട് ചോദിച്ചു:—“ഇപ്പോൾ എങ്ങനെയിരിക്കുന്നു? ഒരു മാസം മാംസം തിന്നുകൂടെന്നല്ല അവൻ പറഞ്ഞതു്?”

കുരങ്ങൻ ഭയമായി. അവൻ പറഞ്ഞു:—“എനിക്ക് ആകെ പേടി തോന്നുന്നു. നമുക്കു് ഇവിടെ നിന്നു് എങ്ങോട്ടെ കീഴും താമസം മാറാം.”

പെൺകുരങ്ങു പറഞ്ഞു:—“വേറെ എവിടെ പോകാനാണു്? നാം പോകുന്നിടത്തൊക്കെ 'ചെന്നായയും വന്നുകൂടുന്നുണ്ടോ?’

“പിന്നെ എന്താ ഒരു വഴി?” അവൻ തലചൊറിഞ്ഞു കൊണ്ടു ചോദിച്ചു.

“എല്ലാം ഞാൻ കണ്ടുവെച്ചിട്ടുണ്ടു്. നാളെയാവട്ടെ.” അവൾ അവനെ സമാധാനിപ്പിച്ചു. കുരങ്ങൻ സമാധാനമായി. ഭാര്യയുടെ ബുദ്ധിശക്തിയിൽ അവനു് പൂർണ്ണവിശ്വാസമാണു്.

അടുത്തദിവസം നേരം പുലരുന്നതിനു മുമ്പു് ആൺ കുരങ്ങും പെൺകുരങ്ങും കൂടി തങ്ങളുടെ കുട്ടികളെ ഒരൊരൊരു വൃക്ഷത്തിൽ കൊണ്ടുചെന്നാക്കി. അതിനുശേഷം അവർ തിരികെ വന്നു് ഇലഞ്ഞി മരത്തിലിരിപ്പായി.

ചെന്നായ കണ്ണും തിരുമ്മി എഴുന്നേറ്റു വന്നപ്പോൾ പെൺകുരങ്ങു പറഞ്ഞു:—“എന്റെ ചെന്നായച്ചേട്ടാ, അയൽക്കാരായാൽ ഇങ്ങനെയൊക്കെ മതിയോ? ഞങ്ങൾക്കു സംഭവിച്ച ദുഃഖം ചേട്ടൻ അറിഞ്ഞില്ലേ?”

ചെന്നായ ചോദിച്ചു:— “എന്താണു സംഭവിച്ചത്? തൊന്നിഞ്ഞില്ലല്ലോ.”

പെൺകുരങ്ങു പറഞ്ഞു:— “രാവിലെ എഴുന്നോറപ്പോൾ കുഞ്ഞുങ്ങൾക്കൊരു ദുഗ്ഗാഢം അവാർക്കു കെട്ടിപ്പഴം വേണമെന്നു്. ഉച്ചയായിട്ടു് കൊണ്ടുവന്നു തരാമെന്നു ഞങ്ങൾ പറഞ്ഞു. അവർ കരുതാതെ, ഇപ്പോൾത്തന്നെ വേണം—”

ചെന്നായ ചോദിച്ചു:— “എന്നിട്ടു് കുഞ്ഞുങ്ങളെവിടെ?”

പെൺകുരങ്ങു പറഞ്ഞു:— “അതല്ലേ പറയാൻ പോകുന്നത്? അവർ മൂന്നുപേരും കൂടി പിണങ്ങിപ്പിണങ്ങിയങ്ങു പോയി”.

ചെന്നായയ്ക്കു് ഉത്സാഹമായി. അവൻ ചോദിച്ചു:— “എന്നിട്ടു് അവരെവിടെ?”

പെൺകുരങ്ങു പറഞ്ഞു:— “ഞങ്ങൾ ചെന്നു നോക്കിയപ്പോൾ മൂന്നുപേരുംകൂടി ഒരു പാറയുടെ ഇടയിൽ പോയി ഒളിച്ചിരിക്കുന്നു. ഞങ്ങൾ എത്ര പറഞ്ഞിട്ടും അവർ തിരികെ വരുന്നില്ല. ചെന്നായച്ചേട്ടൻ ഭയവുമെന്തു് അവരെ ഇങ്ങോട്ടൊന്നു് ഓടിച്ചു വിടുമോ?”

“അതിനെന്നാ, ഇപ്പോൾത്തന്നെ ഓടിച്ചു വിടാമല്ലോ.” ചെന്നായ ഉത്സാഹത്തോടുകൂടി പറഞ്ഞു.

ചെന്നായ താഴെ പറകിലും, പെൺകുരങ്ങു മുകളിൽ മരക്കൊമ്പുകൾ ചാടി മുമ്പിലും സഞ്ചരിച്ചു. അങ്ങനെ കുറെദൂരം നടന്നിട്ടു് അവർ ഒരു പാറക്കെട്ടിനടുത്തെത്തി. പാറക്കെട്ടിനിടയിലുള്ള ഗുഹ കാണിച്ചുകൊണ്ടു് പെൺകുരങ്ങു പറഞ്ഞു:— “ഈ ഗുഹയ്ക്കകത്താണു് എന്റെ കുഞ്ഞുങ്ങൾ ഇരിക്കുന്നതു്. ചേട്ടൻ ഭയവുമെന്തു് അവരെ മൂന്നു് പറത്തേക്കോടിച്ചു വിട്ടു്.”

ഇളം കുരങ്ങിന്റെ രാഹസം തിന്നാനുള്ള ആത്മീകൊണ്ടു് ചെന്നായയുടെ വായിൽ വെള്ളം നിറഞ്ഞു. മൂന്നു കുട്ടികൾക്കു് കരം

അവയുടെ മാംസത്തിന് എന്തു മൂല്യമായിരിക്കും! വളരെ നാളുകളായുള്ള തന്റെ ആഗ്രഹം സാധിക്കാൻ പോകയാണ്.

അവൻ യാതൊരു ശങ്കയും കൂടാതെ ഗുഹയ്ക്കുള്ളിലേക്കുകടന്നു.

ആ ഗുഹയിൽ ഒരു സിംഹമാണ് പാർത്തിരുന്നത്. പാമ്പും, ചെന്നായ അതറിഞ്ഞില്ല. ബുദ്ധിമതിയായ പെൺകുരങ്ങിന്റെ തന്ത്രമായിരുന്നു അത്.

തന്റെ വിശ്വമത്തിന് തടസ്സം വരുത്തിയ ചെന്നായയെ സിംഹം കൊന്നുതിന്നു.

പെൺകുരങ്ങിനു സമാധാനമായി. ഇനി ചെന്നായയെ ഭയപ്പെടേണ്ടതില്ല. അവർ കുഞ്ഞുങ്ങളേയും കൂട്ടി തിരികെ ഇപ്പോഴത്തെത്തിയതിലേത്തി അവിടെ സുഖമായി താമസിച്ചു.

ആരാണു് കൂടുതൽ കേമൻ?

ഒരു റെയ്റ്റ് പ്ലാതയിൽക്കൂടി നടന്നുപോകുകയായിരുന്നു ഒട്ടകം. കുറെ ചെന്നായപ്പാർ ഒരു കതിര എതിരെ വരുന്നത് കണ്ടു. ഒട്ടകം കതിരയെ കണ്ട ഭാവും നടിക്കാതെ മുന്നോട്ടു നീങ്ങി. കതിരയും ഒട്ടകത്തെ ശ്രദ്ധിച്ചില്ല. അങ്ങനെ ഇരുവരും മുഖാമുഖമായി വന്നു നിന്നു.

ആരാണു് വഴിമാറിക്കൊടുക്കേണ്ടതെന്ന പ്രശ്നമായി.


ഒട്ടകം പറഞ്ഞു: — “മറയ്ക്കുക വേണ്ടു് വഴിമാറിക്കൊടുത്തിട്ടുള്ള ചരിത്രം എനിക്കില്ല. വിശാലമായ അറേബ്യൻ മരുഭൂമികളിൽ ജീവിക്കുന്നതാണു് ഞാൻ. അതുകൊണ്ടു് നീയാണു് വഴിമാറിത്തരേണ്ടതു്.”

അതുകേട്ട് കുതിര ചൊടിച്ചു. അവൻ പറഞ്ഞു:—“നിന്റെ ഒരു വംശപരച്ചിൽ! നിന്റെ വർഗ്ഗത്തിന്റെ മഹത്വമൊന്നും പറയാതിരിക്കുകയാണ് നന്നം. കണ്ട മരുഭൂമികളിലൊക്കെ തെണ്ടിത്തിരിഞ്ഞു നടക്കുകയല്ലേ നിന്റെയൊക്കെപ്പണി? എന്നിട്ട് ഇവിടെയെത്തി കേമനാകാൻ നോക്കുന്നു! എന്നെക്കൊണ്ട് കൂട്ടമൊന്നും പറയിക്കാതിരിക്കുകയാണ് നല്ലത്. അതുകൊണ്ട് വേഗമെന്നിക്കു വഴിമാറിത്തന്നോ!”

ഒട്ടകം തന്റെ ചെറിയതല ഉയർത്തിപ്പിടിച്ചു. എന്നിട്ട് ഉറച്ചുസ്വപരത്തിൽ പറഞ്ഞു:— “ഞാൻ വഴിമാറിത്തന്നിട്ട് നിപോകമെന്നു വിചാരിയ്ക്കേണ്ട. നിനക്കു വഴിമാറിത്തന്നെന്ന് മറ്റു വല്ലവരും കേട്ടാൽത്തന്നെ എന്നിക്കു നാണക്കേടാണ്. അതുകൊണ്ട് നിനക്കിവിടെ നിന്ന് പോകണമെന്നുണ്ടെങ്കിൽ മരയാടയ്ക്കു വഴിയൊഴിഞ്ഞു നിൽക്കൂ.”

കുതിരയും വിട്ടുകൊടുത്തില്ല. അവൻ പറഞ്ഞു:—“പണ്ടെങ്ങാനുമായിരുന്നെങ്കിൽ എന്റെ മുമ്പിൽ നിൽക്കാൻപോലും നിധൈര്യപ്പെടുകയില്ലായിരുന്നു. മനുഷ്യവർഗ്ഗത്തിലെ രാജാക്കന്മാരും പട്ടാളക്കാരുമായി മാത്രമേ ഞങ്ങളുടെ കൂട്ടർ ഇടപെട്ടിട്ടുള്ളൂ. അന്നത്തെ യുദ്ധങ്ങളിൽ ഞങ്ങൾ വഹിച്ചിട്ടുള്ള പങ്ക് വളരെ വലുതായിരുന്നു. നീ കേട്ടിട്ടില്ലേ കുതിരപ്പട്ടാളമെന്ന്? അക്കാലത്തൊക്കെ മറ്റു മൃഗങ്ങൾക്കു ഞങ്ങളോട് എന്തുതീർപ്പായിരുന്നെന്നോ! ഇന്നും വലിയ വലിയ അളകൾ ഞങ്ങളുടെ പുറത്തുകയറിയാണ് സവാരി ചെയ്യുന്നത്. ഇങ്ങനെ ഏതുനിലയിൽ നോക്കിയാലും നിന്നെക്കാൾ കേമൻ ഞാൻ തന്നെ. അതുകൊണ്ട് നീയാണ് എന്നിക്കു വഴിമാറിത്തരേണ്ടത്.”

അതുകേട്ട് ഒട്ടകം ഉറക്കെ ചിരിച്ചു. അത് കുതിരയ്ക്കുതരസിപ്പില്ല. അവൻ ചൊടിച്ചു:—“എന്താ നീ ചിരിക്കുന്നത്?”



ഒട്ടകം പറഞ്ഞു:— “നിന്റെ വമ്പിച്ചതുകൊണ്ട് ചിരിച്ചുപോയതാണ്. എടാ മടയാ, നി ഇല്ലായിരുന്നെങ്കിലും രാജാക്കന്മാർ ഇവിടെ ഭരിച്ചേനെ. പട്ടാളക്കാർ യുദ്ധം ചെയ്തേനെ. പക്ഷേ, ഞങ്ങളില്ലെങ്കിൽ മനുഷ്യൻ മരുഭൂമി കടക്കാൻ പറ്റിയില്ല. “മരുഭൂമിയിലെ കപ്പൽ” എന്നാണ് മനുഷ്യർ ഞങ്ങളെ പറ്റി പറയുന്നത്. അതിലും രസം, ഞങ്ങളുടെ കായ്പോലും മനുഷ്യർ കളയാറില്ലെന്നുള്ളതാണ്. നീ കേട്ടിട്ടുണ്ടോ, ഞങ്ങളുടെ കായ്കൂടിയിട്ടുണ്ട് മനുഷ്യർ നവസാരം ഉണ്ടാക്കുന്നത്!”

കുതിരയും ഒട്ടകവും തമ്മിലുള്ള തർക്കം അവിടെവരെ യായപ്പോൾ ഒരു മയൽ ആ വഴി വന്നു. അവൻ ചോദിച്ചു:— “ഇതെന്താ രണ്ടു പരം കണ്ണോട കണ്ണു നോക്കിനിൽക്കുന്നത്?”

മുയലിനെ കണ്ടത് നന്നായെന്ന് കുതിരയ്ക്കു തോന്നി. കുതിര പറഞ്ഞു — “അല്ല, കൊച്ചു മയലേ, നീതന്നെ ഇതിന്നൊരു തീർപ്പു കല്പിക്കൂ. ഞങ്ങളിൽ ആരാണ് വഴിമാറിക്കൊടുക്കേണ്ടത്? എന്റെ വംശത്തെക്കുറിച്ചും മൃഗങ്ങളുടെയിടയിൽ ഞങ്ങൾക്കുള്ള സ്ഥാനത്തെക്കുറിച്ചും ഞാൻ പ്രത്യേകിച്ചൊന്നും നിന്നോടു പറയേണ്ടല്ലോ.”

ഉടനെ ഒട്ടകം ഇങ്ങനെ പറഞ്ഞു:— “അനിയോ, നീ കാര്യവിവരമുള്ളവനാണ്. ഉള്ളതു ഉള്ളതുപോലെ പറയണം. ഞങ്ങളിൽ ആരാണ് വഴിമാറേണ്ടത്? എന്റെ കഴിവുകളും യോഗ്യതകളും അനിയന്ന് അറിവുള്ളതാണ്ല്ലോ!”

താൻ ഒരു കുട്ടക്കിൽ, ചെന്നുപെട്ടതുപോലെ മുയലിന് തോന്നി. എങ്കിലും അവരുടെ തർക്കത്തെക്കുറിച്ച് അവൻ ചിന്തിച്ചു നോക്കി. രണ്ടുപേരും കഴിവുള്ളവരാണ്. ഒരു കാര്യത്തിലല്ലെങ്കിൽ ഒരൊരു കാര്യത്തിൽ ഇരുവരും മികച്ചവർ.

രണ്ടുപേരും മനുഷ്യനുമായെന്നു സ്പേസുകാരും നിസ്സാരങ്ങളല്ല അപ്പോൾ ഇവരിൽ ആർക്കാണ് വഴിമാറിക്കൊടുക്കേണ്ടതു്?

മുഖലിന് ഒരു യജ്ഞം തോന്നി. അവൻ പറഞ്ഞു:—
“കഴിവാകളുടേയും യോഗ്യതകളുടേയും കാര്യത്തിൽ നിങ്ങൾ രണ്ടു പേരും മോശക്കാരല്ല അതു പറഞ്ഞു നിങ്ങൾ തർക്കിക്കുന്നതിൽ അത്ഭുതമൊന്നുമില്ല എന്റെ അഭിപ്രായത്തിൽ, നിങ്ങളിൽ ഒരാൾ മറോറാർക്കു് വഴിമാറിക്കൊടുക്കുന്നതിൽ മാനവും മാനക്കേടുമില്ല. എങ്കിലും ഇത്രയും നേരം ഇതു പറഞ്ഞു നിങ്ങൾ തർക്കിച്ചു നിലയ്ക്കു് ഞാനൊരു മാർഗ്ഗം പറയാം. നിങ്ങളുടെ ഇരുവരുടേയും മദ്ധ്യത്തിൽ ഞാൻ നിൽക്കാം. എന്നെ കടന്നു പോകുന്ന മട്ടിൽ അല്പം ഒഴിഞ്ഞു്, രണ്ടുപേരും അവരുടെ വഴിക്കു് നടന്നു പോകുക. ഇതല്ലാതെ മറോറാർ ഉപായവും ഞാൻ കാണുന്നില്ല”.

മുഖലിന്റെ ആ നിർദ്ദേശം രണ്ടുപേർക്കും ഇഷ്ടമായില്ല. അവർക്കറിയാതെത്തന്നെ തങ്ങളിൽ ആരാണ് കേമൻ എന്നാണ്. ഒരാൾ കേമനെങ്കിൽ മറോറ ആൾ അവനു് വഴിമാറിക്കൊടുത്തല്ലേ പാറ? തന്നെയല്ല, മുഖലിനെ ഒഴിഞ്ഞു പോകുന്നത് തങ്ങളുടെ സ്ഥിതിക്കു് അത്ര പറ്റിയതല്ലെന്നു് അവർക്കു് തോന്നി.

മുഖൽ പിന്നെ അവിടെ നിന്നില്ല. അവൻ അവന്റെ പാടുനോക്കിപ്പോയി.

അല്പം കഴിഞ്ഞപ്പോൾ അടുത്തുള്ള ആൾ നിന്തിക്കടന്നു് ഒരു കരക്കൻ അവിടെയെത്തി. ആറിനക്കരെ മൃഗങ്ങളെ കെണ്ടി വെച്ചു പിടിക്കാനായി നായാട്ടുകാർ എത്തിയിരുന്നു. അവരുടെ പിടിയിൽനിന്നു് രക്ഷപ്പെടുവരികയായിരുന്നു അവൻ.

കരക്കനെ കണ്ടപ്പോൾ കതിരയ്ക്കും ഒട്ടകത്തിന്നും ഒരു പോലെ ആശ്വാസമായി. ഇവൻ മുഖലിനേക്കാൾ സുരക്ഷാപി

യാണം. തങ്ങളുടെ പ്രശ്നത്തിൽ ഒരു തീർപ്പു പറയുവാൻ ഇവനെ കൊണ്ടു തീർച്ചയായും സാധിക്കും.

കുതിര കുറുക്കനെ നോക്കിപ്പറഞ്ഞു:— “ചങ്ങാതി, നിന്നെ കാത്തുനിൽക്കുക വായിരുന്നു ഞങ്ങൾ.”

“എന്താ കാര്യം?” കുറുക്കൻ അല്പം ഗൗരവം നടിച്ചു കൊണ്ടു ചോദിച്ചു.

ഒട്ടകമാണം മറുപടി പറഞ്ഞത്. “ഈണ്ടില്ലേ ഞങ്ങൾ മുഖത്തോടുമുഖം നോക്കിനിൽക്കുന്നത്? ഞങ്ങളിൽ ആർ ആക്കാണ് വഴി മാറിക്കൊടുക്കേണ്ടതെന്ന് നീ പറയണം. എന്റെ സ്വഭാവം നിനക്കറിയാമല്ലോ. ഞാനിതുവരെ ആക്കും വഴി ഒഴിഞ്ഞു കൊടുത്തിട്ടില്ല.”

ഉടനെ കുതിര പറഞ്ഞു:— “നീ പറയുന്നത് എന്തായാലും ഞാൻ സ്വീകരിക്കാം. എന്റെ മഹത്വം അറിയാത്തവനല്ലല്ലോ നീ.”

കാര്യമാറിത്തപ്പോൾ കുറുക്കൻ സന്തോഷമായി. ഈ രണ്ടു കേമന്മാരേയും ഒരു ചാരം പഠിപ്പിക്കണമെന്ന് അവൻ തീരുമാനിച്ചു. ആറ്റിനക്കരനിന്ന് എപ്പോഴാണ് നായാട്ടുകാർ ഇക്കരയെത്തുകയെന്ന് അറിഞ്ഞുകൂടാ. അതിന്നുമുമ്പ് ഈ കാര്യം സാധിക്കണം. ഈ ദുരഭിമാനികളെ നായാട്ടുകാരുടെ മുമ്പിൽ കൊണ്ടുചാടിക്കുക തന്നെ! അതു സാധിച്ചാൽ തനിക്കു് രക്ഷയായി.

കുറുക്കൻ പറഞ്ഞു:— “സാഗതി കുറച്ചു ഗൗരവമുള്ളതാണ്. എങ്കിലും നിങ്ങളുടെ കാര്യമല്ലേ? ഞാനൊരു നിവൃത്തിയുണ്ടാക്കാം. എന്നോടൊപ്പം രണ്ടുപേരുകൂടി ആറ്റിരിയ്ക്കവരെ വരണം. അവിടെവെച്ചു ഞാനൊരു പരീക്ഷ നടത്താം. അതിൽ ജയിക്കുന്ന ആളാചിരിക്കും മറ്റൊരു ആളേക്കാൾ കേമൻ.”

കുതിരയും ഒട്ടകവും അതു സമ്മതിച്ചു. അവരിരുവരും കൂടി കുറുക്കന്റെ പുറംകു അറ്റത്തുനിൽനിന്നു. അപ്പോൾ കുറുക്കൻ പറഞ്ഞു: “ഞാൻ ഈ അറ്റത്തുനിൽനിന്നു ദിവസവും വിനോദത്തിനുവേണ്ടി കൂവാറുണ്ട്. അപ്പോഴൊക്കെ അക്കരനിന്നു് ആരോ എന്നെ പരിഹസിച്ചുകൊണ്ടു് ഇങ്ങോട്ടും കൂവുക പതിവാണ്. അതാണെന്നു് ഇതേവരെ എനിക്ക് കണ്ടുപിടിക്കാൻ കഴിഞ്ഞിട്ടില്ല.”

അത്രയും പറഞ്ഞിട്ടു് കുറുക്കൻ ഉച്ചത്തിൽ മുന്നോട്ടു തവണ കൂവി. അപ്പോൾ അക്കരനിന്നു് അങ്ങു ശബ്ദത്തിൽ മററൊലിയുണ്ടായി.

ഉടനെ കുറുക്കൻ പറഞ്ഞു:—“കേട്ടില്ലേ, ആ ധിക്കാരി കൂവുന്നതു്! അതാണെന്നു് നിങ്ങൾ കണ്ടുപിടിക്കണം.

ആദ്യം കണ്ടുപിടിക്കുന്ന ആളായിരിക്കും കേമൻ.”

കുതിരയും ഒട്ടകവും തയ്യാറായി. കുറുക്കൻ പറഞ്ഞു: “വൺ, ടൂ, ത്രീ....”

രണ്ടുപേരും ആറിലേക്കു് എടുത്തുചാടി.

പിന്നെ കുറുക്കൻ അവിടെ നിന്നില്ല. അവൻ ജീവനും കൊണ്ടു് സ്ഥലംവിട്ടു.

നദി നീന്തിക്കടന്നു് കുതിരയും ഒട്ടകവും അക്കരയെത്തി. അവിടെ ചുറ്റിനടന്നു് അവർ തിരച്ചിലാരംഭിച്ചു. ആ സമയം കുറുക്കന്റെ കൂവൽകേട്ടു നായാട്ടുകാർ അവനെ അന്വേഷിച്ചു് അറ്റത്തുനിൽത്തേക്കു വരികയായിരുന്നു. അപ്പോൾ കുതിരയും ഒട്ടകവും അവരുടെ കണ്ണിൽപെട്ടു. അവർക്കു സന്തോഷമായി. അവർ നിഷ്പ്രയാസം ആ മൃഗങ്ങളെ കെണിവെച്ചു പിടിച്ചു.

ഏതാനും ദിവസങ്ങൾക്കു ശേഷം റമ്മുടെ മയൽ ഒരു കാഴ്ചവംശ്ശാവിന്റെ അടുത്തുകൂടി പോകുമ്പോൾ അവിടെ ഒരു വേലിക്കെട്ടിനുള്ളിൽ കുതിരയും ഒട്ടകവും നിൽക്കുന്നതുകണ്ടു. ഇരുവരെയും ഓരോ തൂണുകളിൽ കെട്ടിയിട്ടിരിക്കുകയായിരുന്നു.

കുറുക്കൻ പറഞ്ഞു സംഗതികളൊക്കെ മുമ്പ് അറിഞ്ഞിരുന്നു. അതിനാൽ അവൻ വിളിച്ചുചോദിച്ചു:—“അന്നത്തെ തർക്കം എങ്ങനെ തീർന്നു? ആരാണ് ആദ്യം വഴിമാറിക്കൊടുത്തത്?”

കുതിരയുടെ കൈയും തലയുമായി നോക്കി.
മുയലാണ്.

അവർ ലജ്ജിച്ച് തലതാഴ്ത്തിക്കളഞ്ഞു.

കഴുതകളുടെ സമരം

അമ്പലപ്പുറവിൽവച്ച് നാട്ടിലെ കഴുതകൾ ഒരു യോഗം ചേർന്നു.

ചെറുപ്പക്കാരനായ ഒരു കഴുതയായിരുന്നു അദ്ധ്യക്ഷൻ. അദ്ധ്യക്ഷൻ തന്റെ ഉപക്രമപ്രസംഗം ഇങ്ങനെ ആരംഭിച്ചു:—

“സുഹൃത്തുക്കളേ, ഈ യോഗം ഇവിടെ വിളിച്ചുകൂട്ടിയിരിക്കുന്നത് എന്തിനാണെന്നു ഞാൻ പറയാതെ തന്നെ എല്ലാവർക്കും അറിയാമല്ലോ. നമുക്ക് മൃഗങ്ങളുടെ ഇടയിൽ മാനുഷമായ ഒരു സ്ഥാനമില്ല. അതിനുകാരണം നമ്മുടെ തൊഴിലാണ്. മനുഷ്യർ നമ്മെ അടിമകളാക്കിവെച്ച് നമ്മെക്കൊണ്ട് വിഴുപ്പു ചുമപ്പിക്കുന്നു. ഈ വൃത്തികെട്ടപണി നാം ഉപേക്ഷിക്കണം. ഒന്നുകിൽ മനുഷ്യർ നമുക്ക് അന്യസ്സായ ജോലിനൽകണം. അതിന്നു അവർ തയ്യാറില്ലെങ്കിൽ അവരിൽനിന്നു നമുക്ക് മോചനം കിട്ടണം. കഴുതകൾ മടയന്മാരാണെന്നാണ് എല്ലാവരും പറയുന്നത്. ഏതു ഭാഗ്യവും നമ്മുടെ പുറത്തുവെച്ചതാൽ നാം ചുമന്നുകൊള്ളുമെന്നാണ് അവരുടെയൊക്കെ ധാരണ. അതിന്നൊരു മാറ്റം വരണം...”

സദസ്സിൽനിന്ന് “ഹേയ്! ഹേയ്!” എന്നുള്ള ശബ്ദം ഉയർന്നു വന്നു.

അദ്ധ്യക്ഷൻ സദസ്യരോടു ചോദിച്ചു: “എന്താണിതിനോടു മാർഗ്ഗം?”

ക്ഷണനേരത്തേക്കു് സദസ്സ് നിശ്ശബ്ദമായി.

അദ്ധ്യക്ഷൻ തുടർന്നു: “പണിമുടക്കുകയാണെങ്കിൽ ഇതിനോടു പരിഹാരം കാണാൻ സാധിക്കൂ. നാളെ മുതൽ ഇന്നാട്ടിലെ കഴുത കുറം പണിമുടക്കുകയാണു്!”

സദസ്സിൽനിന്ന് “ഹി....ഹി...ഹി....” എന്ന സന്തോഷ സൂചകമായ ശബ്ദം ഉയർന്നു. എല്ലാവരും പണിമുടക്കിനു തയ്യാറായി.

അപ്പോൾ വൃദ്ധനായ ഒരു കഴുത എഴുന്നേറ്റുനിന്നു. സദസ്സ് ശ്രദ്ധിച്ചു. വൃദ്ധൻ പറഞ്ഞു തുടങ്ങി:

“അദ്ധ്യക്ഷൻ അവർകൾ പറഞ്ഞ അഭിപ്രായം ഓർത്താണെന്ന് ഞാൻ ചേർക്കുന്നു. നമ്മുടെ തൊഴിലിനു് മാനുതയില്ലെന്നാണു് അദ്ദേഹത്തിന്റെ അഭിപ്രായം. ഞാനെന്നു ചോദിക്കുന്നു: ആരാണു് തൊഴിലുകർക്കു് മാനുത കല്പിക്കുന്നതു്? നമ്മുടെ തൊഴിൽ വൃത്തികെട്ടതാണെന്നു് നാം തന്നെ പറയാൻ തുടങ്ങിയാൽ, പിന്നെ മറ്റുള്ളവർ നമ്മെ പരിഗണിക്കുന്നതിൽ കുറവു ചെയ്യാതാവാൻണ്ടു്? എന്റെ അഭിപ്രായത്തിൽ ഏതു തൊഴിലും മാനുതമാണു്. തൊഴിൽ ഏതായാലും വൃത്തിയായും കൃത്യമായും ചെയ്യുന്നതിലാണു് അർത്ഥം. അതുകൊണ്ടു് നാം പണിമുടക്കിയിൽനിന്നു് മാറിനിൽക്കണമെന്നാണു് എന്റെ അഭിപ്രായം.”

സദസ്സിലെ ചെറുപ്പക്കാർ ക്ഷോഭിച്ചു് ചാടിയെഴുന്നേറ്റു. “വായസ്സനെ തട്ടണം!” ആരോ വിളിച്ചുപറഞ്ഞു. പെട്ടെന്ന് അദ്ധ്യക്ഷൻ സദസ്യരെ ശാന്തരാക്കി.

“ഭൂരിപക്ഷത്തിന്റെ അഭിപ്രായപ്രകാരം നാം നാളെ മതൽ പണിമുടക്കാൻ തന്നെ തീരുമാനിച്ചിരിക്കുകയാണ്. എല്ലാവരും ഇപ്പോൾ ശാന്തരായി അവരവരുടെ വീടുകളിലേക്ക് പോകുക.”

അങ്ങനെ ആ യോഗം പിരിഞ്ഞു.

അടുത്തദിവസം അലക്കുകാരും വിറകുവെട്ടുകാരും പതിവു പോലെ അവരുടെ കഴുതകളെക്കൊണ്ട് പണി എടുപ്പിക്കുവാൻ ശ്രമിച്ചു. പക്ഷേ, ഒരു കഴുതയും പണചെയ്യുവാൻ കൂട്ടാക്കിയില്ല. ഉടമസ്ഥർ അവയെ തല്ലിനോക്കി. ഒരു പ്രയോജനവും ഉണ്ടായില്ല. ആളുകൾ ആശ്ചര്യപ്പെട്ടു. എന്താണിതിന് കാരണം?

അപ്പോഴാണ് അവർ ശ്രദ്ധിച്ചത്. കഴുതകളുടെ കഴുത്തിൽ ഒരു ബോർഡു തൂങ്ങിക്കിടക്കുന്നു. അതിൽ ഇപ്രകാരം എഴുതിയിരുന്നു: “ചുമട്ടു ചുമക്കുന്നപണി ഞങ്ങൾക്കുവേണ്ട. ഞങ്ങൾക്ക് മാനുഷമായ തൊഴിൽ നൽകണം.”

ഉടമസ്ഥർ മൂക്കത്തു് വിരൽവച്ചുപോയി. കാലം പോയ പോക്ക്!

അവർ പഠിച്ചപണി പതിനെട്ടും നോക്കി. കഴുതകൾക്കു് അനക്കമേയില്ല. അവസാനം അവർ പരാജയം സമ്മതിച്ചു് പിൻവാങ്ങി.

അടുത്തദിവസവും അതുതന്നെയായിരുന്നു അനുഭവം. അടിച്ചതുകൊണ്ടോ, ആഹാരം കൊടുക്കാതിരുന്നതുകൊണ്ടോ കഴുതകളിൽ യാതൊരു മാറ്റവും കാണുന്നില്ലെന്ന് ഉടമസ്ഥർ മനസ്സിലാക്കി. മൂന്നാംദിവസംമുതൽ അവർ കഴുതകളെ ആശ്രയിക്കാതെ കാളകളെക്കൊണ്ട് പണികൾ ചെയ്തിച്ചു തുടങ്ങി.

അഞ്ചാം ദിവസം കഴുതകൾ വീണ്ടും യോഗം ചേർന്നു. അന്ന് അവർ സുപ്രധാനമായ ഒരു തീരുമാനമെടുത്തു. അടുത്ത

ദിവസം ദേവീക്ഷേത്രത്തിൽ ഉത്സവമാണ്. നാട്ടിലെ ആളുകളെല്ലാം ഉത്സവത്തിനുപോകും. ആ രാക്കുന്നോക്കി എല്ലാകഴുതകളും നാടുവിട്ട് കാട്ടിൽചെന്നുചേരണം.

ആ രഘസ്യതീരുമാനത്തോടെ യോഗം പിരിഞ്ഞു.

അടുത്ത ദിവസം നേരം വെളുത്തപ്പോൾ നാട്ടുകാർ ഒന്നൊഴിയാതെ ഉത്സവം കാണാൻ പോയി. ആ തക്കത്തിന് കഴുതകളെല്ലാം സ്ഥലം വിട്ടു. നാട്ടിൽ പല സ്ഥലങ്ങളിൽ നിന്നു തിരിച്ച കഴുതകൾ കാടിന്റെ അതിർത്തിയിൽ ഒത്തുകൂടി.

നേതാവ് ഒരു ചെറിയ പ്രസംഗം നടത്തി:

“സഖാക്കളേ, നമ്മുടെ സമരം ഇതാ വിജയത്തിലെത്തിയിരിക്കുന്നു. ഇന്നലെവരെ നാം മടയന്മാരാണെന്നു പറഞ്ഞ മനുഷ്യർ, ഇന്നുമുതൽ നമ്മുടെ ബാലിശകുതിയെ വാഴ്ത്തും. ഇതാ, നാം നമ്മുടെ പൂർവ്വികരുടെ നാട്ടിലെത്തിയിരിക്കുന്നു. ഇന്നുമുതൽ നാം സ്വതന്ത്രരാണ്.”

അനന്തരം ജയോരവത്തോടെ കഴുതകൾ വനത്തിലേക്കു പ്രവേശിച്ചു.

എന്നാൽ നാട്ടിലെ കഴുതകളുടെ ആഗമനം കാട്ടിലെ കഴുതകൾക്ക് ഇഷ്ടപ്പെട്ടില്ല. അവർ കൂട്ടംചേർന്ന് നാടൻ കഴുതകളെ കാട്ടിൽനിന്ന് തുരത്തി. ഇളിഭ്യരായ നാട്ടുകഴുതകൾ വന്ന വഴിയേ നാട്ടിലേക്കു മടങ്ങി.

നാണക്കേടും വിശപ്പുംകൂടി അവരെ തളർത്തിക്കഴിഞ്ഞിരുന്നു. വഴിയിൽകണ്ട ഒരു കരിമ്പിൻതോട്ടത്തിൽ അവർ കൂട്ടത്തോടെ പ്രവേശിച്ചു. അതു കണ്ട തോട്ടമുടമസ്ഥൻ തന്റെ ജോലിക്കാരെമൊത്തു് തോട്ടം വളഞ്ഞു. അവരുടെ അടിയും ഏറുകൊണ്ടു കഴുതകൾ ജീവനുകൊണ്ട് നാലുപാടും ഓടി.

അടുത്തദിവസം അലക്കുകാരും വീറകുവെട്ടുകാരും കാളകളെ അഴിക്കുവാനായി തൊഴുത്തുകളിൽ ചെന്നപ്പോൾ അത്തരം

പ്പെട്ടപ്പോയി! വീട്ടുവീട്ടുപോയ കഴുതകൾ തിരികെ വന്നിരിക്കുന്നു!

എന്നാൽ ഉടമസ്ഥർ ഒരു കാര്യം ചെയ്തു. അവർ കഴുതകളെ കാണാത്ത ഭാവത്തിൽ കാളകളേയും അഴിച്ചുകൊണ്ട് പുറത്തിറങ്ങി. കഴുതകൾ അത്രയും വിചാരിച്ചിരുന്നില്ല. അവർ വാവിട്ടു കരഞ്ഞുപോയി. കരഞ്ഞുകൊണ്ട് അവർ തങ്ങളുടെ യജമാനന്മാരുടെ പുറകേ റാലും ആട്ടി നടന്നുചെന്നു. അതുകണ്ട് ഉടമസ്ഥർ കഴുതകളെ ഒന്നു പരീക്ഷിക്കുവാൻ നിശ്ചയിച്ചു. സാധാരണ രണ്ടുകഴുതകൾ ചുമക്കുന്നത്ര ഭാരം ഭാരോ കഴുതയുടേയും പുറത്ത് വച്ചുകൊടുത്തുനോക്കി. യാതൊരു മടിയും കൂടാതെ അവ ഇരട്ടിഭാരവും വഹിച്ചുകൊണ്ട് വലിഞ്ഞുനടന്നു.

അന്നു വൈകിട്ട് വൃദ്ധനായ കഴുത ചെറുപ്പക്കാരോടു ചോദിച്ചു: “സമരം ചെയ്തിട്ട് എങ്ങനെയിരിക്കുന്നു?”

ചെറുപ്പക്കാരൻ മറുപടി പറയാതെ തലകുനിച്ചു നടന്നു പോയി.

ആന കഥ പറയുന്നു

എന്നെ അറിയാത്തവരായി ആരെങ്കിലും നിങ്ങളുടെ കൂട്ടത്തിൽ ഉണ്ടാവുമെന്നു തോന്നുന്നില്ല. കരയിൽ ജീവിക്കുന്ന മൃഗങ്ങളിൽ വച്ച് ഏറ്റവും വലുത് ഞാനാണ്. എന്നുവെച്ച് ഞാൻ മൃഗങ്ങളുടെ രാജാവെന്നു മല്ല കേട്ടോ. ആ സ്ഥാനം സിംഹത്തിനു തന്നെ ഇരിയ്ക്കട്ടെ.

കൂറ്റൻ മരങ്ങളും മലകളും നിറഞ്ഞ സമുപവൃതത്തിന്റെ ചെരിവിലായിരുന്നു എന്റെ താമസം. കാട്ടിലെ ജീവിതം എത്ര സുഖമായിരുന്നെന്നോ! ഒന്നിനും ഒരു ക്ഷാമവുമില്ല. കാട്ടുകായ്കളും ഇലകളും എമ്പാടും കിട്ടും. വയറുനിറയെ തിന്ന്, കാട്ടുചോലയിലെ വെള്ളംകുടിച്ച് കൂട്ടമൊത്തു് അങ്ങനെ ഞാൻ ചുറ്റിനടന്നു. ആ സുഖവും തൃപ്തിയും എന്തായാലും ഇവിടെ കിട്ടുന്നില്ല. മനുഷ്യർ എനിക്ക് പഴവും ശർക്കരയും തെങ്ങോലയുമൊക്കെ തരുന്നുണ്ട്. പക്ഷേ, എന്തൊക്കെ തിന്നാലും, കാലിൽ ചാലിലയിട്ടുള്ള ഈ ജീവിതം വിരസം തന്നെ.

അപ്പനമ്മമാരോടുകൂടി കാട്ടിൽ കഴിഞ്ഞുകൂടിയ കാലത്തെക്കുറിച്ചോർക്കുമ്പോൾ കണ്ണുകൾ നിറഞ്ഞുപോകുന്നു. ഞങ്ങളുടെ കൂട്ടത്തിൽ പെട്ടവർക്കൊക്കെ എന്നെ എത്ര കാര്യമായിരുന്നെന്നോ! പലപ്പോഴും അവർ പറയുന്നതു കേട്ടിട്ടുണ്ട്. “തന്തയെപ്പോലെ തന്നെ മോനും. ഇവൻ വളർന്നുവന്നാൽ കാട്ടുവിറപ്പിക്കും” കണ്ടതായിരുന്നെങ്കിലും അതു കേൾക്കുമ്പോൾ ഞാൻ അഭിമാനിച്ചു. വേഗം വളർന്നിരുന്നെങ്കിൽ എന്ന് ആഗ്രഹിച്ചു.

അമ്മയും അപ്പനും കൂടി വളരെ സൂക്ഷിച്ചാണ് എന്നെ വളർത്തിയത്. അമ്മയ്ക്ക് എപ്പോഴും എന്നെക്കുറിച്ചു ഉള്ള

ചിന്ത. വല്ല കടുവായോ പലിയോ അകലേക്കുട്ടിയെങ്ങാനും പോയാൽ മതി, അമ്മ ഓടി എന്റെ അടുത്തുവരും. അവയൊക്കെ എന്നെ തട്ടിക്കൊണ്ടുപോകാൻ തക്കവനാക്കി നടക്കുകയാണെന്നാണ് അമ്മയുടെ വിചാരം. ഒരിക്കൽ ഞങ്ങളുടെ കൂട്ടത്തിൽപ്പെട്ട ഒരു ആനക്കുട്ടിയെ ഒരു കടുവാ തട്ടിക്കൊണ്ടുപോയി. അതിന്നുശേഷം കുറേദിവസത്തേക്ക് അമ്മ എന്റെ അടുത്തുനിന്ന് മാറിയിട്ടേയില്ല.

ഞാൻ അതിവേഗം വളർന്നു. ശരീരം കൊഴുത്തുരുണ്ടു. നിണ്ട് ശക്തിയേറിയ കൊമ്പുകൾ ആരെയും ആകർഷിക്കുമായിരുന്നു. അങ്ങനെ ഞാൻ ഒരു ഒരു ആനയായി.

അപ്പോഴും അമ്മയ്ക്ക് ഞാൻ കണ്ടതായിരുന്നു. അമ്മ പറയും: “മോനേ, ഒറ്റയ്ക്കു ഓടും പോകരുതേ!” അപ്പോൾ എനിക്ക് ചിരിയാണ് വരിക. ഈ പാവം അമ്മയുണ്ടോ എന്റെ ശക്തി അറിയുന്നു! ഈ അമ്മയെപ്പോലും വേണമെങ്കിൽ തുറന്നു കൈകൊണ്ട് ചുറ്റിയെടുക്കാം! പിന്നെയാണോ കടുവായും കിടുവായും!

എന്റെ ശരീരശക്തിയിലുള്ള അതിരുകവിഞ്ഞ വിശ്വാസമാണ് എന്നെ വഴിതെറ്റിച്ചത്. എന്റെ രൂപം വെള്ളത്തിൽ നോക്കിക്കണ്ടപ്പോൾ സത്യത്തിൽ ഞാൻ അഹങ്കരിച്ചു.

എന്നെപ്പോലെ ശക്തിയും കഴിവും വലിപ്പവുമുള്ള മൃഗം മറ്റൊരാളുണ്ട്? വെറുതേ നേരമ്പോക്കിനുവേണ്ടി ഞാൻ വൻമരങ്ങൾ പിഴുതെറിഞ്ഞു. കുന്നുകൾ ഇടിച്ചുനിരത്തി. ഉച്ചത്തിൽ അലറി. അതുകേട്ട് കാടാകെ ഞെട്ടിവിറച്ചതായി എനിക്കുതോന്നി. കേമൻ! ഞാൻ സ്വയം മന്ത്രിച്ചു.

എന്റെ സ്വഭാവത്തിലുണ്ടായ മാറ്റം കണ്ടപ്പോൾ അച്ഛനും അമ്മയും ഭയന്നു. അമ്മ പറഞ്ഞു: “കണ്ടേ, അഹങ്കരിക്കരുത്. താണ നിലത്തേ നിരോടു,” അച്ഛനും ഉപദേശിച്ചു:

“നിന്നെപ്പോലെ ഞാനും ഒരിക്കൽ ചെറുപ്പക്കാരനായിരുന്നു. നിന്റെ ഇരട്ടി തടിയും മിടക്കും അന്നെനിക്കുണ്ടായിരുന്നു. പക്ഷേ, അതു കൊണ്ടൊന്നും ഞാൻ അഹങ്കരിച്ചില്ല. അഹങ്കാരത്തിന്റെ ഫലം ആപത്താണ്.”

എന്തുകൊണ്ടോ, ആ ഉപദേശം കേൾക്കാനുള്ള മനസ്സാണി എനിക്കു അന്നില്ലായിരുന്നു. ഞാൻ എന്തെന്തെന്ന് മറന്നു. ഒറ്റയ്ക്ക് കാടാകെ കറങ്ങിനടക്കാനും പുഴയിൽ കുളിക്കാനും മററും പോയിത്തുടങ്ങി. കൂട്ടത്തിലുള്ള ആനകളോടൊക്കെ എനിക്കു പറ്റാമായി. അമ്മയേയും അപ്പനേയും ഞാൻ കാണാതെയായി. എന്നെക്കാണുമ്പോൾ എന്റെ കൂട്ടത്തിലുള്ളവർപോലും ഭയന്നു മാറിത്തുടങ്ങി. ഒരിക്കൽ ഞാൻ വെള്ളം കുടിക്കാൻ അരുവിയിലേക്കു പോകുമ്പോൾ, ഒരു കടുവാ എതിരേ വരുന്നതുകണ്ടു. അവന്റെ വരവ് എനിക്കത്ര പിടിച്ചില്ല. ഞാൻ ചീറി അവന്റെ നേരെ പാഞ്ഞു. എന്റെ നീണ്ടുകുത്തുകൊമ്പുകൾ അവന്റെ പള്ളരിൽ കുത്തിയിറക്കി. കടൽമാല പുറത്തുചാടി. ഞാൻ നിലത്തുവീണു തുടൻ്റ് ഉച്ചത്തിൽ ഞാനൊന്നലറി. ആ അലർച്ചയ്ക്ക് നിങ്ങൾ ഒരു പ്രത്യേക പേർ പറയും: കൊലവിളി!

അങ്ങനെയിരിക്കെ, ആനപിടുത്തത്തിനായി മനുഷ്യർ വന്നിട്ടുണ്ടെന്നുള്ള വിവരം കാട്ടിലാകെപ്പറന്നു. ഞങ്ങളുടെയിടയിൽ ആരെ പരിഭ്രമമായി. പല ആനകളും അവരുടെ കെണിയിൽ പെട്ടു എന്ന വാർത്ത ആ പരിഭ്രമം ഇരട്ടിപ്പിച്ചു. ഞങ്ങൾ പുഴയിലേക്കു പോകുന്ന വഴിയിൽ മനുഷ്യർ വലിയകുഴികൾ കുഴിച്ചു അവയുടെ മീതെ കമ്പും ഇലകളും നിരത്തിമണ്ണിട്ട് മറച്ചുവച്ചു. ഞങ്ങൾ എത്ര സൂക്ഷിച്ചു നോക്കിയാലും അത്തരം കുഴികൾ തിരിച്ചറിയുകയില്ല. കുഴികളെക്കുറിച്ചുള്ള ചിന്തയില്ലാതെ നടന്നുപോകുമ്പോഴായിരിക്കും അബദ്ധത്തിൽ അവയിൽ പെട്ടുപോകുന്നത്. മനുഷ്യരുടെ ബുദ്ധി കുറേ കടന്നുതന്നെ!

പക്ഷേ ആ വാത്ത കേട്ടിട്ടും എനിക്കൊരു ഭയവും തോന്നിയില്ല. എന്റെ ശക്തിയിൽ എനിക്ക് തികഞ്ഞ വിശ്വാസമുണ്ടായിരുന്നു. അഥവാ, അഹങ്കാരംകൊണ്ടു മതിമറന്ന ഞാൻ എല്ലാം നിസ്സാരമായി കരുതി. ഏതു കഴിയിൽ വീണാലും അതു കത്തി നിരത്തി കയറിപ്പോരാമെന്നായിരുന്നു എന്റെ ധാരണ.

എന്റെ കൂട്ടത്തിലുള്ളവർ അപകടസ്ഥലങ്ങളിലേക്കു പോകാതെയായി. അവർ വെള്ളവും ഭക്ഷണവും അന്വേഷിച്ചു് മറ്റു സ്ഥലങ്ങളിലേക്കു നീങ്ങി. അപ്പോൾ അറ്റുറും അമ്മയും കൂടിവന്നു് എന്നെയും അങ്ങോട്ടു കൂട്ടിക്കൊണ്ടുപോകാൻ ശ്രമിച്ചു. ഞാൻ കൂട്ടാക്കിയില്ല. കണ്ണീരൊഴുക്കിക്കൊണ്ടു് അമ്മ പിരിഞ്ഞു പോയ രംഗം ഇപ്പോഴും ഞാൻ ഓർക്കുന്നു.

കുട്ടികളേ, അഹങ്കാരത്തിന്റെ ഫലം ആപത്താണ്. ഞാൻ അഹങ്കരിച്ചതിന്റെ ശിക്ഷ എനിക്ക് കിട്ടി. എല്ലാം നിസ്സാരമെന്നു കരുതിക്കൊണ്ടു് ഞാൻമാത്രം ആ കാട്ടിൽ വിഹരിച്ചുനടന്നു. മഞ്ഞുപെയ്യുന്ന ഒരു രാത്രി. ഞാൻ ഇഴറക്കാട്ടിലേക്കു പോകുകയായിരുന്നു അമ്പോ! ആ രംഗം ഓർക്കുമ്പോൾ ഇപ്പോഴും ഭയന്നുപോകുന്നു ഇഴറക്കാടിനു് ഏതാണ്ടു് അടുത്തെത്തിയതായി ഓർമ്മയുണ്ടു്. ഭൂമിപൊട്ടിപ്പിളർന്നു് താഴേക്കുപോകുന്നതു പോലെ തോന്നി! ശരീരമെല്ലാം ഭയങ്കരമായി വേദനിച്ചു. കണ്ണു തുറന്നപ്പോൾ കാര്യം മനസ്സിലായി. മനുഷ്യന്റെ കെണിയിൽ ഞാനും പെട്ടിരിക്കുന്നു

എങ്കിലും നിരാശനായില്ല. വലിച്ചുശക്തിയോടും വാശിയോടുംകൂടി കഴിയുടെ വശങ്ങൾ കത്തിനിരത്തി രക്ഷപ്പെടാൻ നോക്കി. പക്ഷെ സാധിച്ചില്ല. നേരം പുലർന്നു. ഞങ്ങളുടെ കൂട്ടത്തിൽനിന്നു് മനുഷ്യർ പിടിച്ചുകൊണ്ടുപോയ കറേ ആനകളും അവയുടെ പാപ്പാമാരും കഴിക്ക് ചുറ്റുമെത്തി. എനിക്കാകെ വെപ്രാളമായി. എന്റെ ശക്തിയും, ശതൃവും എങ്ങുപോയി

ഉളിച്ചോ ആവോ! എന്റെ അഹങ്കാരമെല്ലാം ചോർന്നു പോയിരുന്നു. ആ കിടപ്പിൽ അമ്മയേയും അപ്പനേയും ഓർത്തു. സ്വന്തം കൂട്ടരെ ഓർത്തു. കഷ്ടമായിപ്പോയി! അവരോടൊപ്പം ഞാനും ഈ കാട്ടിൽനിന്ന് പോകേണ്ടതായിരുന്നു. പക്ഷേ ഇനി വിചാരിച്ചിട്ടെന്തു ഫലം?

താപ്പാനുകളുടെ സഹായത്തോടെ മനുഷ്യർ എന്നെ കരയ്ക്കുകയറി ഒരു കൂട്ടിലാക്കി. എന്നെ ഇണക്കി എടുക്കാനായിരുന്നു അവരുടെ ശ്രമം. ആദ്യമൊക്കെ പാപ്പാനാരെ ഞാൻ ധിക്കരിച്ചു നോക്കി. ക്രമേണ അനുസരിക്കുകയേ നിവൃത്തിയുള്ളവെന്നു കണ്ടു. അനുസരിച്ചു. കൂട്ടത്തിൽ ഒന്നു പറയട്ടെ, ഞങ്ങളുടെ കൂട്ടർക്ക് നിങ്ങളോട് ഇണങ്ങാനുള്ള കഴിവു് ഒന്നു വേറെയാണു്.

എന്നെ ഒരു മനുഷ്യൻ വിലയ്ക്കുവാക്കി. അയാൾ എന്നെക്കൊണ്ടു് തടിവലിപ്പിക്കുകയും, ഭാരം ചുമപ്പിക്കുകയും ചെയ്തു. അതൊക്കെ എനിക്ക് ഇഷ്ടമുണ്ടായിട്ടു് ചെയ്തതല്ല. നിവൃത്തിയില്ലല്ലോ. പണിയെഴുതില്ലെങ്കിൽ പാപ്പാൻ എന്നെ അടിക്കുകയും കത്തുകയും ചെയ്യുമായിരുന്നു. കത്തുമ്പോൾ എന്തൊരു വേദനയാണെന്നോ! ചില സമയങ്ങളിൽ പ്രാണവേദനയോടെ ഞാൻ നിലവിളിച്ചിട്ടുണ്ടു്.

ഞങ്ങളുടെ പകയെപ്പറ്റി നിങ്ങൾ കേട്ടുകാണം. “ആനപ്പുക” എന്നു പ്രസിദ്ധമാണു്. എന്റെ ആദ്യത്തെ പാപ്പാനെ ഞാൻ ചവുട്ടിക്കൊന്നു. എന്തിനായിരുന്നെന്നോ? അയാൾ എന്നെ കണ്ടകിട്ടു കൂട്ടൽ ദ്രോഹിച്ചിരുന്നു. ദ്രോഹിക്കാൻ കാരണമുണ്ടായിരുന്നു. കൂട്ടൽ പണം സമ്പാദിക്കാൻ വേണ്ടി അയാൾ എന്നെക്കൊണ്ടു് രാത്രിയാ പകലും പണി എടുപ്പിച്ചു. ഞാൻ എതിർത്തു. അപ്പാളെന്നെ നിർദ്ദയം ഉപദ്രവിച്ചു. എനിക്ക് വൈരാഗ്യശാല അയാളോടു് പകരം ചോദിക്കുവാൻ ഞാൻ തക്കം പാർത്തു്. അപ്പാസന്നം അതു നാധിച്ചു. ഒരു ദിവസം രാത്രി

യിൽ എന്റെ സമീപത്തു് ഒരു തടിഡിപ്പോയിൽ കിടന്നു് അയാൾ ഉറങ്ങുകയായിരുന്നു. ആ അവസരം ഞാൻ ഗമിക്കു വിനിയോഗിച്ചു. അയാളുടെ തലത്തോക്കി ഞാനൊരു ചവിട്ടുകൊടുത്തു. തല പപ്പടം പോലെ പരന്നു. അയാളുടെ ജീവൻ പോയി.

പിന്നീടവന്ന പാപ്പാൻ കുറെ മര്യാദക്കാരനായിരുന്നു.

ഇപ്പോൾ പ്രായം കുറെ ആയി. പണ്ടത്തെപ്പോലെ പണികൾ ചെയ്യാൻ വയ്യാതായിരിക്കുന്നു. തീറ്റയും ഇപ്പോൾ കുറച്ചേ കിട്ടുന്നുള്ളൂ. അടുത്തപടി എന്താണാവോ! എന്തായാലും ഇത്രയും കാലംകൊണ്ടു് ഞാൻ പലതും അനുഭവിച്ചു. ഇത്തരം അനുഭവം മറ്റുള്ളവർക്കെങ്കിലും ഉണ്ടാകാതിരിക്കട്ടെ. അതുകൊണ്ടു് കുട്ടികളായ നിങ്ങളോടു് ഒരു പറയുന്നു: “നിങ്ങൾ അഹങ്കരിക്കരുതു്. അഹങ്കാരം നിങ്ങളെ ആപത്തിൽ കൊണ്ടെത്തിക്കും.”

അതാ, പാപ്പാൻ വരുന്നു. തടിവലിപ്പിക്കുന്നായിരിക്കു ഞാൻ പോകട്ടെ. ഇനി മറ്റൊരിക്കൽ കാണാം.





